

## चुनाव आयोग के अधिकारियों को दो घंटे के इंतज़ार के बाद पंजाब के मु.मंत्री के निवास पर “एंटी” मिली दिल्ली में

अधिकारियों को शिकायत मिली थी कि मु.मंत्री निवास, कपूरथला हाउस से मतदाताओं को पैसा वितरित किया जा रहा है

नेपु मित्तल-  
-राष्ट्रदूत दिल्ली ब्यूरो-  
नई दिल्ली, 30 जनवरी।  
दिल्ली में कपूरथला हाउस के बाहर तीन घंटे तक भारी डामेबाजी देखी गई। कपूरथला हाउस असल में पंजाब के मुख्यमंत्री का दिल्ली आवास है। चुनाव आयोग के दो अधिकारी इस शिकायत पर कार्यवाही कर रहे थे कि कपूरथला हाउस से पैसे बांटे जा रहे हैं। जब ये अधिकारी कपूरथला हाउस पहुंचे तो गेट बंद थे पुलिस ने उन्हें अंदर आने की अनुमति नहीं दी।

- जाँच करने गई टीम को कपूरथला हाउस में अधिकतर कमरों पर ताले लगे मिले तथा खाली हाथ ही वापस लौटना पड़ा। पर, अधिकारियों ने कहा कि वे इस घटना के बारे में मुख्य चुनाव आयुक्त को अपनी रिपोर्ट देंगे।
- जैसा कि विदित ही है, पंजाब भवन के बाहर, बुधवार को एक कार मिली थी, जिसमें कैश, शराब की बोतलें व आप की प्रचार-सामग्री पाई गई थी।
- पर, केजरीवाल के लिये सबसे बड़ा सिरदर्द उनका वो व्यक्तिय साबित हो रहा है, जिसमें उन्होंने हरियाणा सरकार पर आरोप लगाया था कि हरियाणा सरकार उस पानी में जहर मिला रही है, जो वो दिल्ली को भेजती है। अगर, केजरीवाल यह आरोप साबित नहीं कर पाये तो चुनाव आयोग उन्हें “डिस्वालिफाई” कर सकता है, चुनाव लड़ने के लिये।

अधिकारियों ने दो घंटे इंतज़ार किया उसके बाद मुख्यमंत्री मान ने उन्हें अंदर आने की अनुमति दी। मान उस समय आतिशी के चुनाव क्षेत्र में थे। चुनाव आयोग के अधिकारी सतर्कता विभाग की 6 सदस्यीय टीम के साथ आए थे। रेड में उन्हें कुछ नहीं मिला

क्योंकि अधिकांश कमरे बंद थे। वे लोग खाली हाथ लौट गए और अब चुनाव आयोग में रिपोर्ट देंगे।  
देखना यह है कि चुनाव आयोग

अब क्या एक्शन लेता है। बुधवार को एक कार दिल्ली में पंजाब भवन के सामने खड़ी हुई नजर आई जिसमें नकदी, शराब की बोतलें

और आम आदमी पार्टी के पर्चे मिले। किसी ने भी कार के मालिक होने का दावा नहीं किया है।

केजरीवाल को इस समय अपने इस बयान के कारण भारी समस्या का सामना करना पड़ रहा है कि हरियाणा सरकार दिल्ली आ रहे यमुना के पानी में जहर मिलाती है। अगर वे अपना आरोप सिद्ध नहीं कर पाए तो उन्हें चुनाव लड़ने के अयोग्य भी ठहराया जा सकता है। भाजपा और चुनाव आयोग केजरीवाल के खिलाफ कड़ी कार्यवाही करने पर आमादा है और उनके लिए एक के बाद एक अड़चनें पैदा कर रहे हैं।

दिल्ली का चुनाव दिन ब दिन रोचक होता जा रहा है।

## चीन का नया एआई ऐप “डीपसीक” 1962 के युद्ध को “रक्षात्मक पलटवार” बताता है

आज की इन्फॉर्मेशन एज” में आर्टिफिशल इंटेलिजेंस” (एआई) का उपयोग दुष्प्रचार, कुप्रचार के लिये आसानी से हो सकता है, जैसा कि 1962 के भारत-चीन युद्ध के बारे में “डीपसीक” ने बताया

-सुकुमार साह-

-राष्ट्रदूत दिल्ली ब्यूरो-

नई दिल्ली, 30 जनवरी। यह विडंबना ही है कि इन्फॉर्मेशन के युग में भी दुष्प्रचार और कुप्रचार वैश्विक व्यवस्था के लिए भारी खतरे पैदा कर रहा है। इसका ताजा उदाहरण है, चीन का राज्य-प्रायोजित एआई, डीपसीक, जो कथित रूप से भारत-चीन युद्ध का विवादास्पद नया अर्थ प्रस्तुत करता है, विशेष रूप से अरुणाचल प्रदेश के संदर्भ में, जिसे यह देश ‘दक्षिणी तिब्बत’ के रूप में दर्शाता है। यह युद्ध, जो लंबे समय से चले आ रहे सीमा विवादों और भूराजनीतिक तनावों से उत्पन्न हुआ था, भारत में एक संवेदनशील विषय है और चीन के हिस्टोरिकल नैटिव का मुख्य बिंदु बना हुआ है।

डीपसीक एआई के विभिन्न फोरम पर देखे गए आउटपुट के अनुसार, चीन इस संघर्ष को भारत द्वारा भड़काने वाली स्थिति पैदा करने के खिलाफ ‘रक्षात्मक पलटवार’ बताता है, जबकि भारत का दृष्टिकोण है कि चीन ने बिना उकसावे के आक्रमण किया था। डीपसीक अक्सर

“डीपसीक” द्वारा प्रस्तुत विवेचना व विश्लेषण के अनुसार, भारत की गैर-कानूनी घुसपैठ से तंग आकर चीन ने नार्थ-ईस्ट में “रक्षात्मक काउन्टर अटैक” किया था और यह चीन के शांतिपूर्ण नेक सोच का ही सबूत है कि चीन ने इस युद्ध में जीत हासिल करने के बाद भी जीती हुई भूमि लौटा दी और सीमा पर शांति स्थापित की।

“डीपसीक” का यह प्रस्तुतिकरण सच्चाई से एकदम परे है तथा विश्व यह बहुत पहले स्वीकार कर चुका है कि चीन ने बेवजह आक्रमण किया था। “डीपसीक” विश्लेषण, चीन का प्रॉपगैंडा है, जिसका मकसद, चीन की “टेरिटोरियल महत्वाकांक्षा” को लीपा-पोती करके, सही ठहराना है।

चीन की, सैन्य विजय के बाद की तेज वापसी को, चीन की “शांति चाहने की नीयत” के रूप में प्रस्तुत करता है। भारतीय विश्लेषक इसे इतिहास की घटनाओं को बदलने के चीन के प्रचार के रूप में देखते हैं। विश्लेषकों का मानना है कि इसका उद्देश्य चीन की क्षेत्रीय महत्वाकांक्षाओं को वैध बनाना है।  
तथापि, इतिहासकारों और विदेश नीति विश्लेषकों का विचार है कि 1962 का युद्ध चीन द्वारा शुरू किया गया था, इसलिए उसे प्रमुख आक्रमणकारी कह सकते हैं। उसी वर्ष 20 अक्टूबर को चीन ने सीमा के दोनों- पूर्वी और पश्चिमी क्षेत्रों में एक समन्वित सैन्य आक्रमण शुरू ( शेष अंतिम पृष्ठ पर )

## पूर्व मु.मंत्री नारायण राणे के पुत्र ने एक बार फिर बुर्का पर प्रतिबंध लगाने की मांग की

फड़नवीस सरकार में, मंत्री नीतीश राणे ने बुर्का पर प्रतिबंध के लिये अजीबो गरीब तर्क दिया है

-श्रीनन्द झा-  
-राष्ट्रदूत दिल्ली ब्यूरो-  
नई दिल्ली, 30 जनवरी। भाजपा नेता तथा महाराष्ट्र के मंत्री नीतीश राणे ने एक बार फिर बुर्का पर प्रतिबंध का विवाद उठाया है, लेकिन इस बार उन्होंने कुछ असाधारण आधार लिये हैं। उन्होंने राज्य के शिक्षा मंत्री दादा भुसे को लिखे अपने पत्र में कहा है कि कक्षा 10 एवं 12 की बोर्ड परीक्षा देने वाली छात्राओं के बुर्का पहनने पर रोक लगाई जानी चाहिये, क्योंकि ढीले वस्त्र परीक्षाओं में नकल तथा चीटिंग को आसान बना सकते हैं।

- नीतीश राणे का तर्क है कि ढीले-ढाले बुर्के में परीक्षा में “चीटिंग” व “कॉपी” का काम आसानी से हो सकता है। अतः दसवीं व बारहवीं कक्षा की छात्राओं को परीक्षा देने के लिये बुर्का पहनने की इजाज़त नहीं होनी चाहिए।

देश है, जहाँ हिजाब के उपयोग पर रोक लगाने का कानून लागू हो गया है।

इस मामले में भारत की स्थिति में एक अंतर है। इस अंतर का कारण दक्षिणपंथी संगठनों के पदाधिकारियों के वे उकसाऊ और नफरत भरे भाषण हैं, जो बुर्का पर रोक लगाने की मांग करते समय दिये जाते हैं। राणे, जो इस प्रकार के “एजेंट प्रोटेक्टर” के रूप में प्रसिद्ध हैं, अपने विवादास्पद बयानों के लिये जाने जाते हैं। पिछले वर्ष दिसम्बर में, उन्होंने केरल को “मिनी पाकिस्तान” कह दिया था। उन्होंने कहा था कि यही कारण है कि राहुल और प्रियंका गांधी उस राज्य से सांसद चुने गये। उन्होंने आरोप लगाया था कि “सभी आतंकवादी उन्हें वोट देते हैं।” अभी हाल ही में, सैफ अली खान पर चाकू से हथुए हमले को लेकर, उन्होंने इस घटना को “फिक्” बताया था तथा सैफ अली खान को कूड़ा-करकट (गार्बेज) कह

लोग सिर काटने की धमकी देते हुये सुनाई दे रहे हैं।  
राणे, जो महाराष्ट्र के पूर्व मुख्यमंत्री नारायण राणे के पुत्र हैं, ने भुसे को लिखे अपने पत्र में कहा है कि बुर्के पर तत्काल रोक लगाई जानी चाहिये क्योंकि देवेन्द्र फडनवीस सरकार “तुष्टिकरण की राजनीति” में विश्वास नहीं करती है।

## विधानसभा सत्र आज से

जयपुर, 30 जनवरी (का.सं.)। सोलहवीं विधानसभा का तृतीय सत्र का शुक्रवार को सुबह 11 बजे राज्यपाल हरिभाऊ बागडे के अंभिभाषण से शुभारम्भ होगा। राज्यपाल के विधानसभा पहुंचने पर विधानसभा अध्यक्ष वासुदेव देवनानी, मुख्यमंत्री भजनलाल शर्मा, संसदीय कार्य मंत्री जोगाणम पटेल फूलों का गुलदस्ता भेंट कर उनका स्वागत करेंगे। राज्यपाल को गार्ड ऑफ ऑनर प्रस्तुत किया जाएगा और वे सलाामी गार्द का निरीक्षण भी करेंगे। राज्यपाल को परम्परा के अनुसार पूर्ण सम्मान के साथ अंभिभाषण के लिए सदन में ले जाया जाएगा। विधानसभा अध्यक्ष ने आज विधानसभा में शुक्रवार से प्रारंभ होने जा रहे तृतीय सत्र की तैयारियों का जायजा लिया। देवनानी ने विधान सभा सदन, राज्यपाल के अगवानी स्थल, चिकित्सा व्यवस्था, कैटीन सहित विभिन्न कक्षों को देखा और अधिकारियों को आवश्यक निर्देश दिये।

## नाबालिग से दुष्कर्म करने वाले को 20 साल की सजा

जयपुर, 30 जनवरी। जिले की पाँचसौ मामलों की विशेष अदालत ने नाबालिग को बहला फुसलाकर ले जाने और उसके साथ चार दिन तक दुष्कर्म करने वाले अभियुक्त प्रकाश चंद को बीस साल की सजा सुनाई है। इसके साथ ही, अदालत ने अभियुक्त पर 2.75 लाख रुपए का जुर्माना भी लगाया है। पीठासीन अधिकारी के.सी. अटवसिया ने अपने आदेश में कहा कि अभियुक्त ने भले ही पीड़िता की सहमति से संबंध बनाए हों, लेकिन पीड़िता नाबालिग है और नाबालिग की सहमति कानून में कोई महत्व नहीं रखती है। अभियोजन पक्ष की ओर से विशेष लोक अभियोजक विजया पारीक ने अदालत को बताया कि मामले में पीड़िता के

- पाँचसौ मामलों की विशेष अदालत ने कहा कि नाबालिग की सहमति कानून में कोई महत्व नहीं रखती है।

पिता ने 10 नवंबर, 2020 को फुलेरा थाने में रिपोर्ट दर्ज कराई थी, जिसमें कहा गया कि उसकी बेटी गत माह अपनी बहन के घर आई हुई थी। इस दौरान वह 9 नवंबर को विवाह समारोह में गई थी और वहां से लापता हो गई। उसे शक है कि प्रकाश उसे बहला फुसलाकर ले गया है। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया। सुनवाई के दौरान, पीड़िता ने अदालत को बताया कि प्रकाश और वह ईंट-भट्टे पर काम करते थे और इस कारण एक-दूसरे को जानते थे। घटना के दिन प्रकाश ने उसे फोन कर बुलाया और अपने साथ सीकर ले गया। यहां से वह उसे पटियाला में भट्टे पर ले गया और ( शेष अंतिम पृष्ठ पर )

## कांग्रेस की भांति भाजपा भी अन्तर्कलह से चरमरा रही है कर्नाटक में

कांग्रेस में तो मु.मंत्री सिद्धारमैया व उप मु.मंत्री शिवकुमार के झगड़े आम चर्चा का विषय हैं, पर, अब यह रोग भाजपा को भी अंदर ही अंदर खोखला कर रहा है

-लक्ष्मण बैकट कुची-  
-राष्ट्रदूत दिल्ली ब्यूरो-  
नई दिल्ली, 30 जनवरी। कर्नाटक में सिर्फ कांग्रेस ही अन्तर्कलह तथा दो बरिष्ठ नेताओं की प्रतिद्वंद्विता से नहीं जूझ रही, भाजपा की स्थिति भी खास अच्छी नहीं है, पार्टी के कार्यकर्ताओं और पदाधिकारियों के एक बड़े गुटे ने नेतृत्व के खिलाफ बगावत कर दी है।  
भाजपा के प्रदेश अध्यक्ष और बी.एस. येदियुरप्पा के पुत्र बी. वाय विजयेन्द्र को हटाने के लिए असंतुष्ट नेताओं ने मुहिम छेड़ दी है। ये नेता कुछ माह पहले से विजयेन्द्र को पार्टी का प्रदेश अध्यक्ष बनाए जाने पर सवाल कर रहे हैं। कुछ बरिष्ठ नेताओं ने गुरुवार को विजयेन्द्र के नेतृत्व के खिलाफ

- पूर्व मु.मंत्री, लिंगायत महारथी येदियुरप्पा कुछ समय पूर्व तक अजेय और एकमात्र नेता थे भाजपा में तथा जब भाजपा ने उनसे छेड़-छाड़ की थी तो वे पार्टी छोड़कर चले गये थे तथा भाजपा को करारी हार का सामना करना पड़ा था, अगले चुनाव में।
- भाजपा ने गलती स्वीकार करते हुए येदियुरप्पा को पुनः पार्टी में आमंत्रित किया और भाजपा पुनः सत्ता में लौटी।
- भाजपा ने संगठन में परिवर्तन करते हुए येदियुरप्पा के पुत्र को प्रदेशाध्यक्ष बनाया।
- पर, धीरे-धीरे येदियुरप्पा के पुत्र के खिलाफ फुसफुसाहट शुरू हुई और अब ये शिकायतें भारी शोर में तब्दील हो गई हैं।
- भाजपा के कई भारी नेता संगठित हो गये हैं. येदियुरप्पा पुत्र को पदच्युत कराने के लिये और येदियुरप्पा का रूतबा भी उनके विरोध-विद्रोह को रोक नहीं पा रहा है।

खुली बगावत कर दी, इनमें पदाधिकारियों में वह मान सम्मान चिकाबल्लापुर के सांसद पूर्व स्वास्थ्य विजयेन्द्र पार्टी के नेताओं व हासिल नहीं कर पाए, जो उनके पिता

येदियुरप्पा को प्राप्त था और जिस तरह से वे पक्षपात से काम कर रहे हैं, सिर्फ अपने ही समर्थकों को आगे बढ़ा रहे हैं, उससे कार्यकर्ता उनसे और ज्यादा दूर हो गए हैं तथा बरिष्ठ नेता भी उनकी इस कार्यशैली से नाराज हैं। पार्टी के कई कद्दावर नेताओं को विजयेन्द्र की यह कार्यशैली पसंद नहीं आ रही है।  
विजयेन्द्र के पिता पूर्व मुख्यमंत्री और लिंगायत समुदाय के ताकतवर नेता येदियुरप्पा पार्टी के निर्वाचित नेता रहे थे। यही नहीं, उन्होंने एक बार पार्टी को करारा सबक भी सिखाया, जब उन्होंने भाजपा छोड़ दी थी और फिर पार्टी बुरी तरह से हार गई थी।  
इसके बाद येदियुरप्पा को पुनः ( शेष अंतिम पृष्ठ पर )

## महाकुंभ : मेला क्षेत्र में लगी आग, 15 टेंट जले

महाकुंभनगर, 30 जनवरी। महाकुंभनगर के छतना गाट पुलिस थाना क्षेत्र में गुरुवार को लगी आग में 15 टेंट जलकर राख हो गए। मुख्य अग्निशमन अधिकारी प्रमोद शर्मा ने बताया कि टेंट में आग लगने की सूचना पर अग्निशमन दल की टीम मौके पर पहुंची। उन्होंने बताया कि 15 टेंट आग की चपेट में आये थे। फायर ब्रिगेड की छह गाड़ियों की मदद से आग पर काबू पा लिया गया है। इस हादसे में कोई जनहानि नहीं हुई।  
उन्होंने बताया कि जहां आग लगी, वहां शिविर पर शैव संप्रदाय जून अखाड़े का फर्जी बोर्ड लगा रहा था और शिविर अनाधिकृत रूप से लगाया गया था।

- आग पर काबू पा लिया गया है, कोई जनहानि होने की खबर नहीं है।

शर्मा ने बताया कि इससे कुछ समय पहले, अरैल की तरफ बने डोम सिटी में भी आग लगने की घटना की सूचना मिली थी, जहां चार अग्निशमन वाहनों ने पहुंच कर 40 सैंकेंड्स में आग पर काबू पा लिया। इस घटना में भी कोई जनहानि नहीं हुई है। दोनों आग लगने की घटनाओं के कारण का पता लगाया जा रहा है।  
गौरतलब है कि महाकुंभ के मेला क्षेत्र में 19 जनवरी की शाम को शास्त्री ब्रिज के पास सेक्टर 19 में गीता प्रस के कैंप में आग लगी थी, जिसमें 18 शिविर जलकर राख हो गए थे। लाखों रूपए मूल्य की किताबें और शिविर में रखे नोट भी जलकर नष्ट हो गए थे। आग लगने का कारण गैस सिलेंडर से रिसाव बताया गया था। हादसे में कोई जनहानि नहीं हुई थी।





# जी.एस.टी. इंस्पेक्टर को चार हजार की रिश्वत लेते गिरफ्तार किया

## टीम को देखकर इंस्पेक्टर ने सड़क पर रुपए फेंक दिये

पाली, (निसं)। पाली एसीबी ने गुरुवार को कार्रवाई करते हुए जीएसटी के इंस्पेक्टर को रिश्वत लेते रंगे हाथों पकड़ा। आरोप है कि परिव्रादी से फर्म के कागजात को लेकर रिश्वत की डिमांड की गई। फिलहाल एसीबी टीम कार्रवाई में जुटी है।

पाली शहर के वीडी नगर स्थित एसीबी द्वितीय के ऑफिस में एक परिव्रादी ने शिकायत दर्ज करवाई। जिसमें बताया कि उसके फर्म के कागजात सही करने और जुर्माना माफ करने को लेकर जीएसटी विभाग में कार्यरत इंस्पेक्टर नरेंद्रसिंह रिश्वत की डिमांड कर रहा है। इस पर एसीबी की ओर से शिकायत का सत्यापन करवाया गया। शिकायत सही पाए जाने पर आज गुरुवार को एसीबी



आरोपी जी.एस.टी. इंस्पेक्टर को एसीबी टीम ने गिरफ्तार किया।

द्वितीय के एएसपी खींव सिंह के नेतृत्व में एसीबी टीम ने आरोपी जीएसटी

इंस्पेक्टर नरेंद्रसिंह को 4 हजार रुपए लेते रंगे हाथों गिरफ्तार किया। एसीबी

परिव्रादी से फर्म के कागजात को लेकर रिश्वत की डिमांड की गई थी

जोधपुर रेंज उप महानिरीक्षक पुलिस हेरेंद्र कुमार महावर के सुपरविजन में एसीबी पाली द्वितीय अतिरिक्त पुलिस अधीक्षक खींवसिंह मय टीम के ट्रेप कार्यवाही करते हुए आरोपी नरेंद्र सिंह सीजीएसटी निरीक्षक केन्द्रीय वस्तु एवं सेवाकर संभाग पाली को चार हजार रुपए की रिश्वत लेते हुए रंगे हाथों गिरफ्तार किया। टीम को देखते ही आरोपी ने रिश्वत की राशि जब से निकालकर सड़क पर फेंक दी। जो बरामद कर ली गई।

# फर्जी डिप्लोमा और जालसाजी मामले में डॉक्टर सहित दो पर मुकदमा दर्ज

अजमेर, (कांसं)। माखपुरा स्थित श्री बालाजी हॉस्पिटल के संचालक डॉ. बालकिशोर शर्मा और उनके सहयोगी पीयूष कुमार पांडे के खिलाफ फर्जी दस्तावेजों से ठगी करने के आरोप में अदालत ने मुकदमा दर्ज करने के आदेश दिए हैं। आरोपियों पर युवाओं को सरकारी नौकरी दिलाने का झांसा देकर लाखों रुपये हड़पने और जाली डिप्लोमा प्रमाण पत्र देने का आरोप है।

एडवोकेट शंकरलाल मेघवंशी और एडवोकेट राजीव भादराज बरारू ने बताया कि युवराज सिंह नामक व्यक्ति की मुलाकात श्री बालाजी हॉस्पिटल के संचालक डॉ. बालकिशोर शर्मा से हुई। डॉक्टर ने उसे डिप्लोमा इन रेडिएशन एंड इमेजिंग टेक्नोलॉजी कोर्स करने और इसके बाद सरकारी नौकरी दिलाने का आश्वासन दिया। इसके लिए लाभग चार लाख रुपए का खर्च बताया गया। युवराज सिंह ने अपने पिता ज्ञान सिंह को मौजूदगी में चार लाख की राशि डॉ. शर्मा को सौंप दी। डॉक्टर ने भरोसा दिलाया कि दो साल बाद परीक्षा दिलाकर डिप्लोमा प्रमाण पत्र उपलब्ध करा देंगे। दो साल बीतने के बाद जब

आरोपियों पर युवाओं को सरकारी नौकरी दिलाने का झांसा देकर लाखों रुपये हड़पने और जाली डिप्लोमा प्रमाण पत्र देने का आरोप है

युवराज सिंह ने संपर्क किया, तो डॉक्टर ने बहाना बनाया कि प्रक्रिया में विलंब हो रहा है। इस दौरान डॉक्टर ने युवराज की बहन के लिए भी कोर्स करने का प्रस्ताव रखा, जिससे युवराज सिंह ने बहन के पति दूंगर सिंह के खाते से 7.5 हजार और 8.5 हजार डॉक्टर शर्मा के खाते में जमा कराए। इसके अलावा पिता ज्ञान सिंह ने 2 लाख 40 हजार नकद दिए और बहन के दस्तावेज भी डॉक्टर को सौंपे। डॉक्टर ने कहा कि शीघ्र ही कोर्स पूर्ण करवाकर परीक्षा दिलावा दी जाएगी, लेकिन लंबा समय बीतने के बाद भी कोई कार्रवाई नहीं हुई। जब परिव्रादी ने बार-बार संपर्क किया और

अपने 8 लाख लौटाने की मांग की, तो डॉक्टर ने पांच सौ के नोटरी प्रमाणित इकरारनामे पर आश्वासन दिया कि दो महीने के भीतर डिप्लोमा प्रमाण पत्र दे देंगे, अन्यथा 13.2 लाख लौटाने की बात कही। समय बीतने के बाद जब युवराज ने फिर से संपर्क किया तो डॉ. शर्मा ने सिक्किम प्रोफेशनल यूनिवर्सिटी के फर्जी दस्तावेज तैयार कर उन्हें सौंप दिए और कहा कि इन्हें ले लो, वरना बड़े मुकदमे में फंसा दूंगा और जेल भिजवा दूंगा। उन्होंने अपनी ऊंचे पदों पर जान पहचान होने का हवाला देकर डराने की कोशिश की।

पीडित युवराज सिंह ने पुलिस में शिकायत दी, लेकिन कोई सुनवाई नहीं हुई, इसके बाद पीडित ने न्यायालय में इस्तगसा दायर किया गया। न्यायिक मजिस्ट्रेट संख्या चार कोमल भाटी ने आदर्श नगर थाने को आदेश दिया कि डॉ. बालकिशोर शर्मा और पीयूष कुमार पांडे के विरुद्ध मुकदमा दर्ज कर जांच की जाए। कोर्ट के आदेश के बाद पुलिस ने मामला दर्ज कर जांच शुरू कर दी है। पुलिस आरोपियों से पूछताछ कर रही है।

# करंट की चपेट में आने से महिला की मौत

डूंगरपुर, (निसं)। दोबड़ा थाना क्षेत्र के नया गांव में गुरुवार को एक दर्दनाक हादसा हुआ। खेत में सिंचाई करते समय बिजली के तार की चपेट में आने से 35 वर्षीय महिला किसान की मौत हो गई। मृतका की पहचान नया गांव पुनाली निवासी सीता पत्नी बसु नोनोमा के रूप में हुई है।

घटना उस समय हुई जब सीता खेत में फसलों को पानी दे रही थी। अचानक वह बिजली लाइन के संपर्क में आ गई और तेज करंट का झटका लगने से नीचे गिर पड़ी। आसपास खेतों में काम कर रहे लोगों ने तुरंत उन्हें डूंगरपुर अस्पताल पहुंचाया, जहां डॉक्टरों ने उन्हें मृत घोषित कर दिया। महिला के 10 वर्ष का एक बच्चा है।

उनके पति अहमदाबाद में मजदूरी करते हैं। पुलिस ने परिजनों को सूचित कर दिया है और शव को अस्पताल की मोर्चरी में रखवा दिया है। देवल स्थित मृतका के मायके पक्ष को भी घटना की जानकारी दे दी गई है। दोबड़ा थाना पुलिस मामले की जांच कर रही है।

# दुष्कर्म के आरोपी को बीस साल का कारावास

जालोर, (कांसं)। पॉक्सो न्यायालय जालोर के न्यायाधीश भूपेन्द्र कुमार सनाह्य ने गुरुवार को नाबालिग से दुष्कर्म करने के आरोपी जोगी नवीन को बीस साल के कारावास की सजा सुनाई है।

प्रकरण के अनुसार पीड़िता के पिता ने जिला पुलिस अधीक्षक जालोर के समक्ष रिपोर्ट पेश कर बताया कि उसकी चौदह वर्षीय नाबालिग पुत्री व पुत्रवधु (दोनों नन्द भाभी) 2 मई 2024 को दिन में करीब डेढ़ बजे घर से किसी को बिना बताये चली गई, जिसकी गुमशुदगी भाद्राजून थाना में दर्ज करवाई। गुमशुदगी के दौरान पुत्रवधु को 4 जुलाई 2024 को अहमदाबाद से दस्तयाब कर लाया गया। वहीं नाबालिग पीड़िता व आरोपी जोगी नवीन पुत्र नथुजोगी, निवासी दरसडी पुलिस थाना गडशीशा जिला कच्छ गुजरात से 14 अगस्त 2024 को पकड़कर थाना लाया गया। नाबालिग पीड़िता ने अनुसंधान के दौरान बताया कि वह और उसकी भाभी दोनों काम की तलाश में अहमदाबाद चले गये, जहां उनकी मुलाकात जोगी नवीन से हुई। उसके बाद वह आरोपी जोगी नवीन के साथ उनके गांव चली गईं और उसके साथ खेतों का काम करती थी। तथा उसके साथ राजीखुशी अपनी इच्छा से रही। पीड़िता ने अपने साथ लैंगिक हिंसा होने का कोई तथ्य नहीं बताया। पुलिस ने पीड़िता को बाल कल्याण समिति के समक्ष प्रस्तुत किया। पीड़िता को सखी सेंटर में रखते समय बाल कल्याण समिति के निदेश से पीड़िता की सोनाप्राप्ति करवाई गई,

डीएनए रिपोर्ट में आरोपी द्वारा नाबालिग पीड़िता के साथ दुष्कर्म करना पाया गया था

जिसमें वह सोलह सप्ताह तीन दिन की गर्भवती होना पाया गया। आरोपी जोगी नवीन को गिरफ्तार कर न्यायिक अभिरक्षा में भेजा गया। पुलिस ने डीएनए रिपोर्ट के लिए सैम्पल एफएसएल के लिए भेजे। डीएनए रिपोर्ट में आरोपी द्वारा नाबालिग पीड़िता के साथ दुष्कर्म करना पाया गया। पुलिस ने बाद अनुसंधान आरोप पत्र न्यायालय में पेश किया। अभियोजन पक्ष की ओर से तेरह गवाह के बयान लेखबद्ध किये गये। पॉक्सो न्यायालय के न्यायाधीश भूपेन्द्र कुमार सनाह्य ने आरोपी जोगी नवीन को नाबालिग के साथ दुष्कर्म करने का दोषी मानते हुए पाया कि आरोपी ने नाबालिग को मदद करने के भरोसे उसे अपने साथ रखकर उसके साथ बलात्कार किया तथा नाबालिग को सिखाकर दुष्कर्म का आरोप किसी अन्य पर लगा दिया। डीएनए रिपोर्ट के आधार पर स्थिति स्पष्ट हुई कि आरोपी ने नाबालिग के साथ दुष्कर्म किया। आरोपी का अपराध गंभीर प्रकृति का होने से आरोपी जोगी नवीन को बीस साल के कारावास की सजा सुनाई। वहीं पचास हजार रुपए के अर्थदण्ड से दण्डित किया। सरकारी की ओर से पैरवी विशिष्ट लोक अभियोजक रणजीतसिंह राजपुरोहित ने की।

# मादक पदार्थ मामले में फरार दो इनामी गिरफ्तार

कोटा, (निसं)। कोटा शहर के दो अलग-अलग थाना इलाकों में पुलिस टीम ने मादक पदार्थ मामले में फरार चल रहे दो आरोपियों को गिरफ्तार किया है।

शहर पुलिस अधीक्षक डॉ. अमृता दुहन ने बताया कि दादाबाड़ी थानाधिकारी मांगेलाल के नेतृत्व में पुलिस टीम ने तकनीकी आधार पर मुखबीर की सूचना पर एनडीपीएस एक्ट के मामले में फरार एक हजार के इनामी आरोपी पनवाड़ जिला झालावाड़ हाल शिवपुरी निवासी ओमप्रकाश (40) को गिरफ्तार किया। शहर एसपी ने बताया कि कुन्हाडी थाने के उपनिरीक्षक भंवरलाल ने सात जनवरी को कार्यवाही करते हुए बालापुरा निवासी अनिल को 300 ग्राम गांजा सहित पकड़ा था, जिसका अनुसंधान नयापुरा थाने की उपनिरीक्षक संतोष चन्द्रावत कर रही थी। पकड़े गये आरोपी अनिल से अनुसंधान में अवैध मादक पदार्थ गांजा कासिम बेग से खरीद कर लाया बताया, वहीं आरोपी कासिम बेग मौके से फरार हो गया। जिसकी गिरफ्तारी के लिये पुलिस प्रशासन द्वारा दो हजार के इनाम की घोषणा की गई।

**Rajasthan Urban Drinking Water Sewerage and Infrastructure Corporation Ltd.**  
(A Government of Rajasthan Undertaking) Old Working Women Hostel, Behind Nehru Place, LalKothi, Tonk Road, Jaipur-302015 Ph: 0141-2742240; E-mail: rudisco@rajasthan.gov.in, rudisco@gmail.com; Web: urban.rajasthan.gov.in/rudisco F18 (52) RUDSICO/AMRUT-2.0/2024-25/Tender/621 Date: 29/01/2025

**NIB No. 10/2024-25**  
Notice inviting online bid for Rejuvenation of Water Body Project under AMRUT-2.0

Rajasthan Urban Drinking Water Sewerage & Infrastructure Corporation Limited (RUDSICO), a Government of Rajasthan undertaking, invites online unconditional bids on behalf of the Governor of Rajasthan through e-procurement portal <http://eproc.rajasthan.gov.in> in accordance with the RTPP Act 2012 and RTPP Rules 2013, amended up to date, and under Open Competitive Bidding (OCB) National with single stage-two envelope Bidding procedure for following works:

S. No.	Name of Work	Project Cost	Bid Security	Period of completion
1	Rejuvenation of Water Body projects at Jodhpur North, Nagaur, Bilara & Beawar Package - AMRUT 2.0/RAJ/RWB/03	11.92	0.238	15 months

The details of NIB can be seen at e-procurement portal of state government [sppp.rajasthan.gov.in](http://sppp.rajasthan.gov.in) and [eproc.rajasthan.gov.in](http://eproc.rajasthan.gov.in) from date 30.01.2025 at 17:00 Hours till the end date of online submission of bids i.e. 24.02.2025 up to 15:00 Hours. Any subsequent addendum/corrigendum shall be published only at the e-procurement portal.

UBN NO.: RDP2425WLB001164, NIB Code: RDP2425A0037

Executive Director  
RUDSICO, Jaipur

**कार्यालय अधीक्षण अभियन्ता, जन स्वा. अभि. विभाग, वृत्त बारां**  
क्रमांक-अ.उ.स/बारां/2024-25/2568-75 दिनांक-08.01.2025

**निविदा सूचना संख्या 06/2024-25**

राजस्थान के राज्यपाल महोदय की ओर से निविदाएं आमंत्रित की जाती हैं। विभाग में उचित श्रेणी में पंजीकृत खोली जावगी। निविदा शुल्क/प्रक्रिया शुल्क/धरोहर राशि निविदादाता द्वारा ईंग्रॉस से चालान की प्रति इस कार्यालय में 31.01.2025 को दोपहर 1.00 बजे तक जमा करवाना होगा। विभाग में पंजीकृत स्वयं संचालित/पार्षदों के पुनरावलोकन जीवित नहीं होने की स्थिति में निविदा मान्य नहीं होगी।

उक्त निविदा एस्पेसी पोर्टल पर प्रकाशित की जा चुकी है। निविदा से सम्बंधित विस्तृत विवरण निम्नलिखित वेबसाइट पर देखे जा सकते हैं-  
1. <http://www.eproc.rajasthan.gov.in>, 2. <http://sppp.rajasthan.gov.in>

निविदा संख्या	कार्य का विवरण	अनुमानित राशि (लाखों में)	धरोहर राशि	निविदा/प्रक्रिया शुल्क (रुपये में)	कार्य पूर्ण करने की अवधि	
06/2024-25	Annual Rate contract for Construction & Commissioning of 200 mm & 150 mm tube wells with Submersible pump sets etc. complete work in all types of strata including defect liability period of 02 year at various villages of PHED Division Chhabra UBN NO.: PHE2425WSRSC08074	100.00	200000/-	50000/-	2000/- 1500/-	12 माह

"जल ही जीवन है"

(अलोक कुमार गुप्ता)  
अधीक्षण अभियन्ता  
जन स्वा.अभि. विभाग, वृत्त बारां

DIPR/C/1011/2025

# बजरी खनन का फरार आरोपी गिरफ्तार

बाँली-बामनवास, (निसं)। सर्वाई माधोपुर जिला पुलिस अधीक्षक ममता गुप्ता के निदेशन में चलाए जा रहे अपराधियों की धरपकड़ अभियान के तहत बाँली थाना पुलिस ने अवैध बजरी खनन व परिवहन वाहन के करीब एक वर्ष से फरार चल रहे आरोपी चालक को गिरफ्तार किया है। बाँली थाना प्रभारी राधाराम गुप्ता ने बताया कि 11 जनवरी 2024 को हेड कांस्टेबल पुर्णेश सिंह ने दौरान गस्त ग्राम थडोली से अवैध बजरी खनन व परिवहन कर रही एक ट्रैक्टर-ट्रॉली को जब्त किया था। इसके बाद चालक मौके से फरार हो गया था। इस आरोपी रामलाल मीणा ग्राम शिवाड़ थाना चौथ का बरवाड़ा को अनुसंधान अधिकारी उपनिरीक्षक राजेंद्र गिरी की टीम ने भाडोली कस्बे से गिरफ्तार किया है।

# बाइक नहर में गिरी, छोटे भाई की मौत

## बड़े भाई ने तैरकर बचाई जान, घर से 25 किमी दूर हुआ हादसा

डूंगरपुर, (निसं)। अहमदाबाद से घर लौट रहे दो सगे भाइयों की बाइक घर से 25 किमी दूर अनियंत्रित होकर सोमकमला आम्बा बांध की दाईं नहर में गिर गई। हादसे में छोटे भाई की डूबने से मौत हो गई। हादसे में बड़े भाई ने तैरकर अपनी जान बचाई। हादसा आसपुर थाना क्षेत्र में टोकवासा मोड़ पर गुरुवार सुबह पांच बजे हुआ।

सीआई तेज सिंह ने बताया कि सलूबर जिले के झल्लारा थाना क्षेत्र के गदेया गांव निवासी शंकरलाल और कांतिलाल दोनों सगे भाई थे। दोनों अहमदाबाद में मजदूरी करते थे। शंकरलाल छोटे भाई कांतिलाल के साथ रात आठ बजे अहमदाबाद से बाइक से अपने गांव गदेया आ रहा था। इस दौरान घर से 25 किमी दूर टोकवासा मोड़ पर अचानक बाइक अनियंत्रित होकर एबीसी नहर में गिर गई। तभी शंकरलाल ने तैरकर अपनी जान बचाई और कांतिलाल पानी में डूब गया, जिसके बाद शंकरलाल ने बाहर आकर वाई पंच केशवलाल को फोन कर मदद मांगी। वहीं घटना की सूचना आसपुर पुलिस को दी। सूचना

दोनों भाई अहमदाबाद में लौट रहे थे, कांतिलाल की शादी पांच साल पहले हुई थी और उसकी दो साल की बेटी है

मिलने पर पुलिस मौके पर पहुंची और नहर का पानी बंद करवाकर कांतिलाल की तलाश शुरू की। कांतिलाल का शव पानी में तैरता हुआ मिला, जिसे प्रशासन ने बाहर निकाला और सीएचसी आसपुर ले जाया गया, जहां डॉक्टरों ने उसे मृत घोषित कर दिया। वहीं घायल शंकरलाल का इलाज सीएचसी में चल रहा है।

# पानी की टंकी में अवैध कनेक्शन को लेकर दो पक्षों में झगड़ा, 20 घायल

## एक पक्ष ने बुजुर्ग के सीने में गोली मार दी, जो बुजुर्ग के फेफड़ों में फंस गई

अलवर, (निसं)। पानी की टंकी में अवैध कनेक्शन लेने को लेकर दो पक्षों में झगड़ा हो गया। इस दौरान एक पक्ष ने बुजुर्ग के सीने में गोली मार दी। गोली बुजुर्ग के फेफड़ों में फंस गई। परिजनों ने उसे आनन-फानन में अस्पताल में भर्ती कराया। इस विवाद में दोनों पक्षों के 20 लोग घायल हो गए, जिसमें दो महिलाएं भी शामिल हैं। 14 लोगों का अलवर जिला अस्पताल में इलाज चल रहा है। घटना अलवर के मालाखेड़ा थाना क्षेत्र के खेरली पंचनोट गांव में हुई। विवाद की सूचना पुलिस को दी गई। पुलिस ने घायलों के बयान दर्ज कर



सूचना पर मौके पर पहुंची पुलिस ने घायलों को अस्पताल में भर्ती कराया।

घायल 14 लोगों का अलवर जिला अस्पताल में इलाज चल रहा है

कार्रवाई शुरू कर दी है। मालाखेड़ा एसएचओ हितेश शर्मा ने बताया कि जल जीवन मिशन योजना के तहत बिछाई गई पानी की पाइप लाइन में अवैध कनेक्शन को लेकर झगड़ा हुआ। शुरूआती जांच में पता चला कि दोनों परिवारों में जमीन की तारबंदी को

लेकर पुरानी रंजिश थी। सभी लोग एक ही दावा के परिवार के हैं। इस घटना के दौरान भगवान सिंह (63) को गोली मारी गई। वह पेशे से किसान हैं और खेतोबाड़ी करके अपने परिवार का भरण-पोषण करते हैं। पुलिस ने शिकायत के आधार पर कार्रवाई शुरू

कर दी है। भरत सिंह के पक्ष से करीब 10 लोग घायल हुये हैं। इनकी पहचान महावीर सिंह, हनुमान सिंह, मीना कंवर, दीपेंद्र सिंह, सतवीर सिंह, दशरथ सिंह, लक्ष्मी के रूप में हुई है। एसएचओ हितेश शर्मा ने बताया कि दूसरे पक्ष के भगवान सिंह (63)

को गोली लगी है। इसके अलावा दीनदयाल (68), भैरू सिंह, जगदीश सिंह, गणेश, सीताराम और रसाल घायल हैं। इनमें से 10 से ज्यादा लोगों के सिर, नाक और मुंह पर चोटें आई हैं। घायलों का अस्पताल में उपचार किया जा रहा है।

**राजस्थान आवासन मण्डल**  
हमारा प्रयास - सबको आवास

**एमएनआईटी फैंकल्टी रेजिडेंसी फेज-5**

लोकेशन व पुस्तिका के लिए स्कैन करें

एन आर आई सर्किल के पास, सेक्टर-26, प्रताप नगर, सांगानेर, जयपुर

बहुमंजिला फ्लैट्स

एमएनआईटी में सेवारत और सेवानिवृत्त शिक्षक एवं अधिकारी/केन्द्र एवं राज्य सरकार के महाविद्यालय/उच्च शिक्षण संस्थान / स्किल डवलपमेंट कॉलेज / विश्वविद्यालय / मेडिकल कॉलेज / इंजीनियरिंग कॉलेज / पॉलिटेक्निक कॉलेज / प्रशिक्षण कॉलेज के सेवारत शिक्षक / एमएनआईटी के पूर्व छात्र या उनके पति / पत्नी जो वर्तमान में केन्द्र सरकार या राजस्थान सरकार में सेवारत / राज्य अथवा केन्द्र सरकार के चिकित्सालयों के सेवारत एवं सेवानिवृत्त डॉक्टर्स

राज्य सरकार के पेमेंटिक्स 14 और इससे अधिक एवं केन्द्र सरकार के श्रेणी "ए" सेवारत / सेवानिवृत्त अधिकारी भी इस योजना के लिए पात्र होंगे। \*नियम एवं शर्तें आवेदन पुस्तिका अनुसार

आय वर्ग	फ्लैट्स संख्या	सुपर बिल्ट अप एरिया (वर्ग फीट में)	प्रावधान	अनुमानित लागत (रु. लाख में) प्रति फ्लैट
HIG-I	17	3489	3BHK+ सर्वेट रूम	144.50
HIG-II	8	3625	3BHK+ सर्वेट रूम	152.35
HIG-III	7	2543	2BHK	104.65
HIG-IV	3	2580	2BHK+ सर्वेट रूम	103.75

Online आवेदन प्रारम्भ 1 फरवरी 2025  
आवेदन की अंतिम तिथि 28 फरवरी 2025

स्वच्छता पोषित योजना

सुविधाएं • क्लब हाउस • बैंकवेट हॉल • जिम • स्पा • स्विमिंग पूल • टेनिस कोर्ट • लैंड स्केपिंग • फ़ायर फ़ाइटिंग सिस्टम • इंडोर गेम्स • गेस्ट हाउस • रेन वॉटर हार्वेस्टिंग • सुरक्षा गार्ड • एलईडी लाइट्स

हेल्पलाइन नं. कार्यालय समय में: 0141-2744688, 2740009, कार्यालय समय उपरान्त: 9461054291/92/319 एवं 9460254319, कमल कुमावत (6376868696) या समन्वयक अधिकारी श्री भारत भूषण जैन (9828363615) से सम्पर्क करें

RERA Reg. No. RAJ/P/2022/1996 | Website: <https://rera.rajasthan.gov.in>

अधिक जानकारी एवं ऑनलाइन आवेदन के लिए RHB की वेबसाइट <https://rhb.rajasthan.gov.in> देखें | आवासन आयुक्त

# राइजिंग राजस्थान और बजट घोषणाओं को धरातल पर उतारें अधिकारी : वैभव गालरिया

जयपुर (कासं)। नगरीय विकास एवं आवासन विभाग के प्रमुख शासन सचिव वैभव गालरिया ने गुरुवार को वीडियो कॉन्फ्रेंस के जरिये "राइजिंग राजस्थान" समित के तहत हुए एमओयू से संबंधित कार्यों की विस्तृत समीक्षा की।

उन्होंने कहा कि "राइजिंग राजस्थान" के एमओयू को धरातल पर लाने के लिए सभी प्राधिकरण और न्यास अपने-अपने जिले के कलक्टर से समन्वय कर निवेशकों के साथ सम्पर्क स्थापित करें और भूमि के चिह्निकरण, भू-आवंटन आदि प्रक्रियाओं का समयबद्ध क्रियान्वयन सुनिश्चित करें। गालरिया ने ऑनलाइन इन्वेस्टर इंटरफ़ेस पोर्टल के नियमित उपयोग के भी निर्देश दिए।



नगरीय विकास एवं आवासन विभाग के प्रमुख शासन सचिव वैभव गालरिया ने गुरुवार को "राइजिंग राजस्थान" समित के एमओयू से संबंधित कार्यों की विस्तृत समीक्षा की। बैठक में आवासन आयुक्त डॉ. रश्मि शर्मा समेत कई अधिकारी मौजूद थे।

उन्होंने कहा कि पोर्टल का उपयोग नियमित रूप से किया जाये साथ ही पोर्टल पर निवेशकों द्वारा भेजी जाने वाली मीटिंग रिक्वेस्ट्स का जवाब भी तुरंत देकर ज़्यादा से ज़्यादा निवेशकों के साथ बैठक की जाए। इसके अलावा माइलस्टोन मॉनिटरिंग संबंधित सूचना भी तय समय सीमा में उपलब्ध कराई जाये, जिससे कि कार्य प्रगति की समीक्षा व मूल्यांकन किया जा सके।

बैठक में बजट घोषणाओं की क्रियान्विति की समीक्षा भी की गई। गालरिया ने कहा कि विभाग से संबंधित बजट घोषणाओं को समयबद्ध तरीके से पूरा करने के लिए कहा। साथ ही इसमें आ रही समस्याओं के बारे में भी अफसरों से चर्चा की। उन्होंने

विधानसभा प्रश्नों के उत्तर, लम्बित लाइट्स प्रकरण, सम्पर्क पोर्टल के प्रकरण, रिक्त भूखण्ड एवं लैंड बैंक की समीक्षा सहित अन्य बिन्दुओं पर भी अधिकारियों से चर्चा की। उन्होंने रिक्त भूखण्ड एवं लैंड बैंक की समीक्षा करते हुए कहा कि

विक्रय योग्य भूमि को सूचिबद्ध किया जाए। प्राधिकरण एवं न्यास के स्वामित्व वाली भूमियों पर किसी भी प्रकार का अतिक्रमण नहीं हो, यह सुनिश्चित किया जाए। इसके लिए सतत रूप से इन भूमियों की निगरानी की जाए तथा अतिक्रमणों का चिह्निकरण

- 'निवेशकों से संवाद कर भूमि चिह्निकरण और भू-आवंटन की प्रक्रिया पूरी करें'
- विकास प्राधिकरण और न्यास के स्वामित्व वाली जमीनों से हटाए अतिक्रमण, सतत निगरानी भी रखें : प्रमुख शासन सचिव

कर उन्हें हटाने की तत्काल कार्रवाई की जाए। बैठक में आवासन आयुक्त डॉ. रश्मि शर्मा, जेडीए उप शासन सचिव द्वितीय राकेश कुमार गुप्ता, उप शासन सचिव तृतीय राकेश कुमार, मुख्य अभियंता यूडीएच अशोक चौधरी तथा अन्य विभागीय अधिकारी उपस्थित रहे। जिला विकास प्राधिकरणों व जिला विकास न्यासों के अधिकारियों ने भी वीसी के जरिये बैठक में भाग लिया।

# सी.एम. ने मंत्री-परिषद् के सदस्यों से सत्र की तैयारियों को लेकर की चर्चा



16 वीं विधानसभा के आगामी सत्र को लेकर मुख्यमंत्री भजनलाल शर्मा ने गुरुवार को मुख्यमंत्री निवास पर मंत्री-परिषद् के सदस्यों के साथ बैठक कर संवाद किया। बैठक में आगामी विधानसभा सत्र के दौरान सदन में प्रश्नों के प्रभावी जवाब प्रस्तुत करने, जनहित के मुद्दों पर राज्य सरकार की नीति-निर्णयों को मजबूती से रखने को लेकर चर्चा की गई। साथ ही, बैठक में मुख्यमंत्री ने प्रदेश के विकास कार्यों, जनकल्याणकारी पहलुओं के विषय पर भी फीडबैक लिया। उल्लेखनीय है कि 16 वीं विधानसभा का तृतीय सत्र (31 जनवरी) से शुरू होगा, जिसके संबंध में मुख्यमंत्री ने मंत्री-परिषद् के सदस्यों के साथ संवाद किया।

# धूमधाम से मनाया दिया कुमारी का जन्मदिन



उपमुख्यमंत्री दिया कुमारी के जन्मदिन के अवसर पर किशन बाग बस्ती में भोजन वितरण किया गया।

जयपुर। प्रदेश की उपमुख्यमंत्री दिया कुमारी का जन्मदिन गुरुवार को धूमधाम से मनाया गया। उपमुख्यमंत्री के जन्मदिन के अवसर पर विभिन्न संस्थाओं और संगठनों के माध्यम से अनेक कार्यक्रम आयोजित किए गए। जिनमें दिया कुमारी को विद्याधर विधानसभा क्षेत्र, जयपुर और प्रदेश भर से हजारों की संख्या में आम जन और विशिष्ट जनों सहित विभिन्न संस्थाओं और संगठनों के जन्मदिन की हार्दिक शुभकामनायें दीं। दिया कुमारी के जन्मदिन के अवसर पर रक्तदान शिविर आयोजित किए गए साथ ही किशन बाग बस्ती में भोजन वितरण भी किया गया। उपमुख्यमंत्री दिया कुमारी ने अपने जन्मदिन पर गुरुवार को मोतीझूरी गणेश जी और गोविन्द देवजी के दर्शन कर प्रदेश की समृद्धि एवं खुशहाली के लिए पूजा अर्चना की। उन्होंने शहीद दिवस के मौके पर सचिवालय पहुंचकर राष्ट्रियता महात्मा गाँधी की प्रतिमा पर पुष्प अर्पण कर श्रद्धांजलि दी। उपमुख्यमंत्री ने सर्वेश्वर मंदिर, बालाजी कॉलेज के सामने, वेनाड रोड से कुंभ यात्रा बस को हरी झंडी दिखाकर रवाना किया।

मिलेट्स चिककी न्यूट्री बार वितरण का शुभारम्भ किया। जिसमें कॉर्पोरेट सामाजिक उत्तरदायित्व फण्ड की राशि से स्व-वित्त पोषित पायलेट आधार पर लाभार्थियों को 20 ग्राम मात्रा में मल्टी मिलेट न्यूट्रीबार प्रति लाभार्थी सप्ताह

में तीन दिवस (सोमवार, बुधवार एवं गुरुवार) को उपलब्ध कराया जाएगा। इसी प्रकार प्रति लाभार्थी सप्ताह में तीन दिवस (मंगलवार, गुरुवार एवं शनिवार) को 30 ग्राम मात्रा में मिलकी मिलेट बार उपलब्ध कराया जाएगा।

# आदिवासी राज्यों से आये युवा संविधान पार्क सहित जयपुर फुट देख अचंभित हुए



छत्तीसगढ़, झारखंड एवं उड़ीसा से आए आदिवासी युवाओं ने भगवान महावीर विकलांग सहायता समिति का अवलोकन किया। युवा यहां जयपुर फुट पहनकर दौड़ने विकलांगों को देखकर आश्चर्यचकित हो गए। युवाओं ने अपने क्षेत्रों में विकलांग सेवा शिविरों की जरूरत बताई और संस्था के संस्थापक पद्म भूषण डी आर मेहता के साथ संवाद किया।

# संयुक्त निदेशक को तत्काल पदस्थापित करने के आदेश

जयपुर। राजस्थान हाईकोर्ट ने 31 जनवरी को रिटारप हो रहे चिकित्सा विभाग के संयुक्त निदेशक को बिना देरी के तत्काल पदस्थापित करने के आदेश दिए हैं। इसके साथ ही अदालत ने सिल्वि सेवा अपीलीय अधिकरण के बावजूद भी याचिकाकर्ता को पदस्थापित नहीं करने पर प्रमुख कार्मिक सचिव और चिकित्सा निदेशक सहित अन्य से जवाब तलब किया है। जस्टिस अनूप कुमार टंडन की एकपीठ ने यह आदेश जल्दीकार अहमद काजी की याचिका पर प्रारंभिक सुनवाई करते हुए दिए। अदालत में उपस्थित निदेशक पाठक ने बताया कि याचिकाकर्ता चिकित्सा विभाग, उदयपुर में संयुक्त निदेशक के पद पर कार्यरत था।

जयपुर। भारत सरकार के नेहरू युवा केंद्र संगठन की ओर से गृह मंत्रालय के सौजन्य से यहां आयोजित 16 वें आदिवासी युवा आदान प्रदान कार्यक्रम के अन्तर्गत पांचवें और छठे दिन तीन राज्यों के आदिवासी युवाओं ने महावीर विकलांग सहायता समिति, संविधान पार्क और शहीद दिवस सहित अनेक कार्यक्रमों में भाग लिया। भगवान महावीर विकलांग सहायता समिति छत्तीसगढ़, झारखंड एवं उड़ीसा से आए आदिवासी युवाओं ने भगवान महावीर विकलांग सहायता समिति का अवलोकन किया। युवा यहां जयपुर फुट पहनकर दौड़ते विकलांगों को देखकर आश्चर्यचकित हो गए। युवाओं ने अपने क्षेत्रों में विकलांग सेवा शिविरों की जरूरत बताई और संस्था के संस्थापक पद्म भूषण डी आर मेहता के साथ संवाद किया। मेहता ने युवाओं को बताया कि पोलियो और पुरानी बीमारियों से पीड़ित व्यक्तियों को निशुल्क उपकरणों और चिकित्सा सुविधाएं आदि संस्था द्वारा रात पचास वर्षों से निशुल्क उपलब्ध कराई जा रही

है। उन्होंने बताया कि समिति ने अब तक 800 जिलों में 23 लाख लोगों को लाभान्वित किया है और दुनिया के 44 देशों में विकलांगों को मदद की है। उपकरण पूरी तरह से निशुल्क दिए गए हैं। इसके अलावा, समिति ने 6 महीने पहले सुकमा में एक शिविर आयोजित किया था, जिसमें स्थानीय लोगों को आवश्यक सेवाएं प्रदान की गई थीं। अब समिति छत्तीसगढ़ के विभिन्न क्षेत्रों जैसे दंतवाड़ा, सुकमा, नारायणपुर और छितरा में 5 और शिविर आयोजित करने जा रही है, ताकि वहां के लोग भी इन सुविधाओं का लाभ उठा सकें। मेहता ने उन पांच युवाओं से बातचीत की जिनके पिता, चाचा, भाई को नक्सलियों ने मार दिया। उन्होंने आजीविका के लिए मदद करने का आश्वासन दिया। संविधान पार्क का अवलोकन आदिवासी युवाओं ने राजभवन स्थित संविधान पार्क का भी अवलोकन किया। जहां उन्होंने संविधान की प्रस्तावना, मूल अधिकारों एवं कर्तव्यों के बारे में जाना। युवाओं ने पार्क में स्थापित विभिन्न कलाकृतियों और शिलालेखों के

माध्यम से भारतीय संविधान के निर्माण और उसके महत्व के बारे में जानकारी प्राप्त की। विवेकानंद विश्वविद्यालय में आयोजित शहीद दिवस पर आदिवासी युवाओं और विद्यार्थियों ने श्रद्धांजलि कार्यक्रम में भाग लिया और गांधी के प्रिय भजनों की प्रस्तुतियां दीं। इस अवसर पर कार्यक्रम के मुख्य अतिथि गांधीवादी विचारक सवाई सिंह ने युवाओं को गांधी जी के विचारों और आदर्शों के बारे में बताया। उन्होंने अपने वक्तव्य में गांधी जी के सादगी, अहिंसा, और सत्याग्रह के सिद्धांतों पर प्रकाश डाला। कार्यक्रम की अध्यक्षता डॉ भुवनेश जैन, क्षेत्रीय निदेशक, नेहरू युवा केंद्र संगठन, पश्चिमी क्षेत्र, भारत सरकार ने की। उन्होंने गांधी जी के जीवन और दर्शन पर विचार व्यक्त किए। रामकेश मोणा, निरीक्षक, आर ए एफ ने भी अपने विचार रखे। विभिन्न कार्यक्रमों में क्षेत्रीय निदेशक डॉ भुवनेश जैन, राज्य निदेशक कुण्डलाल, जिला युवा अधिकारी कुमार मधुकर, मधु यादव और प्रदीप मोणा आदि उपस्थित थे।

# मुख्यमंत्री ने महात्मा गांधी की प्रतिमा पर श्रद्धासुमन अर्पित किए

जयपुर। मुख्यमंत्री भजनलाल शर्मा गुरुवार को राष्ट्रियता महात्मा गांधी की पुण्यतिथि (शहीद दिवस) पर प्रातः शासन सचिवालय पहुंचे। शर्मा ने सचिवालय स्थित महात्मा गांधी की प्रतिमा पर पुष्प अर्पित कर उन्हें नमन किया। शर्मा ने दो मिनट का मौन रखकर राष्ट्रियता महात्मा गांधी एवं शहीदों को श्रद्धांजलि दी। उन्होंने प्रतिमा के समक्ष बैठकर गांधीजी के प्रिय भजन "वैष्णव जन तो तेने कहिये, रघुपति राघव राजा राम, राम रतन धन पायो, श्री राम जय राम, तू ही है तो सहारा" सुने। इस अवसर पर उपमुख्यमंत्री डॉ. प्रेम चन्द बैरवा, शिक्षा मंत्री मदन दिलावर, चिकित्सा एवं स्वास्थ्य मंत्री गजेन्द्र सिंह खोवसर, संसदीय कार्य मंत्री जोगाराम पटेल, पशुपालन मंत्री जोराराम कुमावत, राजस्व मंत्री हेमन्त मोणा, खाद्य एवं नागरिक आपूर्ति मंत्री सुमित गोदार सहित अन्य मंत्री, मुख्य

सचिव सुधाश्र पंत, विभिन्न विभागों के अतिरिक्त मुख्य सचिव, प्रमुख शासन सचिव, शासन सचिव, सचिवालय कर्मचारी संघ के पदाधिकारी एवं अधिकारी-कर्मचारियों ने भी मौन रखकर बापू को श्रद्धांजलि अर्पित की। वहीं दूसरी ओर विधानसभा अध्यक्ष वासुदेव देवनानी ने शहीद दिवस के अवसर पर राष्ट्रियता महात्मा गांधी के चित्र पर पुष्प अर्पित कर देश के लिये बलिदान करने वाले शहीदों को याद किया। विधान अध्यक्ष ने दो मिनट का मौन रखकर शहीदों को नमन किया। इस अवसर पर विधान सभा में पूर्व विधायक नवरंग सिंह, प्रमुख सचिव भारत भूषण शर्मा, विशिष्ट सहायक के.के. शर्मा वरिष्ठ उप सचिव पुरुषोत्तम शर्मा, उप सचिव संजीव शर्मा, सुशील शर्मा सहित विधान सभा के अधिकारी व कर्मचारी मौजूद रहे।

# महिला पार्षद ने किया पांच करोड़ रुपए का मानहानि का दावा

जयपुर। ग्रेटर नगर निगम के वार्ड संख्या 127 की बीजेपी पार्षद ने अवैध निर्माण से जुड़े विवादित वीडियो बनाए जाने के मामले में प्रतिवादी मोहन सेतिया व अन्य के खिलाफ पांच करोड़ रुपए का मानहानि का दावा किया है। एडीजे क्रम-8 महानगर प्रथम ने मामले में प्रारंभिक सुनवाई करते हुए प्रतिवादीयों को पाबंद किया है कि वह विवादित वीडियो का प्रसारण नहीं करें। अदालत ने यह आदेश पार्षद जयश्री गर्ग के मानहानि दावे पर दिए। वादी के अधिवक्ता पंकज खन्ना ने अदालत को बताया कि 16 जुलाई 2024 को रात मोहन सेतिया नाम के व्यक्ति ने उसके मोबाइल नंबर पर एक यूट्यूब चैनल का वीडियो भेजा। इसमें बिना पूरी जानकारी के मकानों के वीडियो दिखाकर झूठे तथ्य पेश किए और इनमें से कुछ बिल्डिंग तो उनके वार्ड में ही नहीं थीं। इससे उनकी प्रतिष्ठा को धूमिल करने का प्रयास किया गया।

यह व्यक्ति पहले भी परिवारिया से पैसे की मांग कर चुका है। इसके बाद 17 जुलाई को मोहन सेतिया एक महिला के साथ उनके घर आया और इधर-उधर की ब्लैकमेलिंग की बातें कर परिवारिया को डराने-धमकाने लगा। उन्होंने वीडियो को वायरल करने और उसकी सामाजिक प्रतिष्ठा व चरित्र को भी बदनाम करने की धमकी दी। मोहन ने उसे कहा कि वह 5 लाख रुपए दे तो वह वीडियो वायरल करने से रोक सकता है। जिस पर परिवारिया ने मोहन को जाने के लिए कहा। इस वीडियो में परिवारिया के फेसबुक अकाउंट से नाम व फोटो लेकर उन्हें बदनाम किया है और प्रतिवादी ने केवल ब्लैकमेलिंग व आर्थिक लाभ के लिए ही यह वीडियो बनाया है। ऐसे में परिवारिया को प्रताड़ना झेलनी पड़ी और उसका समाज में अपमान हुआ। ऐसे में उसे मानहानि के तौर पर पांच करोड़ रुपए का मुआवजा दिलाया जाए।

# ई-रिक्षे में महिलाओं के बैग में चोरी करने वाली गैंग गिरफ्तार

जयपुर। सिंधी कैम्प थाना पुलिस ने ई-रिक्षा में सवार महिला के बैग से जेवरत और नगदी चोरी करने वाली तीन गुजराती महिलाओं सहित ई-रिक्षा चालक को गिरफ्तार किया है। पुलिस ने सभी आरोपियों से पृष्ठताह कर चोरी का माल बरामदगी के प्रयास करने में जुटी है। गिरफ्तार आरोपी महिला कोमल (25), नंदनी (30), ज्योति (30) मूलतः झोपड़ पट्टी साबरमती टूटी पुलिसिया के नीचे, अहमदाबाद गुजरात हाल किराएदार खो-नागोरियान तथा ई-रिक्षा

चालक सुशील कुमार (35) मूलतः पारीकों का मोहल्ला सीरसी हाल किराएदार शिवाजी नगर भट्टा बस्ती के रहने वाले है। पुलिस उपायुक्त पश्चिम अमित कुमार ने बताया कि आरोपियों के खिलाफ पीडिता सुधा कंवर ने 26 जनवरी को रिपोर्ट दर्ज कराई थी। पीडिता ने अपनी रिपोर्ट में बताया था कि वह ट्रेन से अपने बच्चों के साथ भीलवाड़ा ससुराल से जयपुर आई थीं। जयपुर जंक्शन से वह आरोपी के ई-रिक्षे में चौड़ा रास्ता जाने के सवार हुई थी। इस

दौरान रास्ते में तीनों महिलाओं को भी ई-रिक्षे वाले ने मेरे मना करने के बावजूद बैदा लिया। तीनों महिलाएं सिंधी कैम्प थाली रेस्टोरेंट के पास ई-रिक्षे से उतर कर तेजी से चली गईं। शक होने के पर सामान संभाला तो उसके पर्स से सोने-चांदी के जेवरत और 10 हजार की नगदी नहीं मिली। इसके बाद पीडिता ने चोरी की रिपोर्ट दर्ज कराई थी। इस पर तुरंत कार्रवाई करते हुए एक स्पेशल टीम का गठन कर ई-रिक्षा चालक को उसकी तीनों गुजराती महिला साथियों सहित गिरफ्तार कर लिया।

# हाऊसिंग बोर्ड ने सहायक लेखाधिकारी नवीन और शेरसिंह को किया निलंबित

बताया जा रहा है कि प्रताप नगर स्थित आवासन मंडल के खंड पंचम कार्यालय को रात 10-11 बजे खोलने के मामले में दोनों अफसरों को सस्पेंड किया गया है, विभागीय जांच भी शुरू कर दी गई है

जयपुर (कासं)। राजस्थान हाऊसिंग बोर्ड ने भ्रष्टाचार के आरोपी कनिष्ठ विधि अधिकारी प्रशांत गुप्ता के साथ-साथ दो सहायक लेखाधिकारी नवीन शर्मा और शेर सिंह को निलंबित किया है। बताया जा रहा है कि इन दोनों सहायक लेखाधिकारियों ने मंगलवार देर रात करीब 10-11 बजे प्रताप नगर स्थित आवासन मंडल के खंड पंचम



राजस्थान हाऊसिंग बोर्ड के प्रताप नगर स्थित खंड पंचम कार्यालय में मंगलवार देर रात पहुंचे दोनों सहायक लेखाधिकारी और पार्किंग में खड़ी गाड़ियों की तस्वीर।

- इसके अलावा 1 लाख व. रिश्तव लेते ट्रैप हुए कनिष्ठ विधि अधिकारी प्रशांत गुप्ता को भी निलंबित कर दिया गया है।

कार्यालय को खुलवाया था। इस प्रकरण की जांच मुख्य अभियंता प्रथम अमित अप्रवाल को दी गई है, साथ ही कार्यालय समयावधि के पश्चात सक्षम स्वीकृति के बिना ऑफिस नहीं खोले जाने के आदेश भी विभाग ने दिए हैं। सूत्रों का कहना है कि इन दोनों अफसरों के साथ प्राइवेट व्यक्ति भी ऑफिस में दाखिल हुए थे, इनमें हाऊसिंग बोर्ड में सिक्यूरिटी एजेंसी की संभालने वाले बजरंग व अन्य लोग बताये जा रहे हैं। स्थानीय लोगों ने देर रात हाऊसिंग बोर्ड का कार्यालय खुला देखकर मोबाइल में फोटो-वीडियो उतार लिए। इसके बाद गुरुवार को सोशल मीडिया पर यह फोटो-वीडियो

वायरल हुए और उच्चाधिकारियों को इसकी भनक लगनी। इस प्रकरण को गंभीरता से लेते हुए नगरीय विकास विभाग के प्रमुख शासन सचिव वैभव गालरिया और हाऊसिंग बोर्ड कमिश्नर डॉ. रश्मि शर्मा ने उप आवासन आयुक्त भगवान सहाय से एवं अन्य अधिकारियों से तथ्यात्मक रिपोर्ट मांगी। इसके बाद अफसरों ने पूरे मामले की जानकारी जुटाकर प्रकरण की वस्तुस्थिति से उच्चाधिकारियों को अवगत कराया। इसके बाद देर शाम हाऊसिंग बोर्ड कमिश्नर डॉ. रश्मि शर्मा ने दोनों सहायक लेखाधिकारियों पर पकान लेते हुए दोनों को निलंबित कर दिया और विभागीय जांच के आदेश जारी कर

दिए। इन दोनों कार्मिकों को सस्पेंड करते हुए निलंबन काल के दौरान अपनी उपस्थिति उप आवासन आयुक्त वृत्त तृतीय के समक्ष देने को कहा गया है। सूत्रों का कहना है कि बुधवार देर रात आवासन मंडल के खंड पंचम कार्यालय को खोले जाने के पीछे क्या मकसद था, इस बारे में अभी तक कुछ सामने नहीं आ पाया है। बताया जा रहा है कि प्राइवेट व्यक्ति बजरंग, जो कि हाऊसिंग बोर्ड में सिक्यूरिटी गार्ड उपलब्ध करवाने का काम करता है, वह भी साथ में था, हालांकि हाऊसिंग बोर्ड प्रशासन इस पूरे मामले पर चुप्पी साधे हुए है। ऐसे में सवाल उठ रहा है कि आखिर, प्राइवेट गार्ड की एजेंसी रखने वाला व्यक्ति और दोनों लेखाधिकारी

रात के अंधेरे में क्या काम कर रहे थे। इसके अलावा आवासन आयुक्त डॉ. रश्मि शर्मा ने भ्रष्टाचार के आरोपी कनिष्ठ विधि अधिकारी प्रशांत गुप्ता के निलंबन के आदेश भी जारी कर दिए हैं। आरोपी प्रशांत को भ्रष्टाचार निरोधक ब्यूरो (एसीबी) की भरतपुर चौकी टीम ने बुधवार को एक लाख रुपये रिश्तव लेते हुए गिरफ्तार किया था। आरोपी प्रशांत, इंदिरा गांधी नगर स्क्रीम में परिवारियों के पिता की मृत्यु के पश्चात आवास का स्थानांतरण करने और इसका मांग पत्र जारी करने की एसीबी ने 2.5 लाख र. मांग रहा था। ए.सी.बी. इस मामले में उप सचिव अनिल पालीवाल की संदिग्ध भूमिका मानते हुए भी जांच कर रही है।

# सायबर ठगी मामले में आठ गिरफ्तार, 16 मोबाइल, 22 फर्जी सिम बरामद

## खेतों में पेड़ों पर मचान बनाकर सायबर ठगी को अंजाम दे रहे थे आरोपी

डूंगरपुर, (निसं)। प्रदेश पुलिस मुख्यालय के आदेश पर जिलेभर में सायबर ठगों के विरुद्ध कार्रवाई एवं सायबर अपराधों की रोकथाम हेतु चलाये गये ऑपरेशन सायबर शिल्ड के तहत जिला सायबर सेल एवं पुलिस थाना साबला की विशेष टीम ने आठ सायबर अपराधियों को गिरफ्तार किया है। ठगों से 16 मोबाइल, 22 फर्जी सिम कार्ड बरामद किए हैं। आरोपी एक करोड़ से ज्यादा राशि की आरोपी सायबर ठगी कर चुके थे।

जिला सायबर सेल के कानि हेमन्त सिंह ने बताया कि पुलिस को साबला क्षेत्र के सोम कमला आम्बा के पेड़ के पास पिण्डावल गांव के पास खेतों की मेड़ पर स्थित पेड़ों के के उपर मचान बनाकर 8.10 सायबर ठग फर्जी एस्कोट सर्विस से लड़कियां उपलब्ध करवाने के नाम पर देशभर के विभिन्न राज्यों के व्यक्तिगतों के साथ आर्थिक सायबर ठगी कर रहे हैं, जिस पर जिला सायबर सेल टीम, सायबर थाना एवं पुलिस थाना साबला की संयुक्त टीम बनाकर सूचना के आधार पर पिण्डावल के पास खेतों में दबिश देने पर 8 से 10 युवकों को मचान से उतारा जांच करने पर युवकों द्वारा मोबाइलों के सोशल मीडिया व्हाट्सअप,



साबला पुलिस व सायबर सेल ने आठ ठगों को गिरफ्तार किया।

टेलीग्राम, फेसबुक एवं इंस्टाग्राम एवं खातों की डिटेल जांच करने पर विभिन्न राज्यों के आमजनों को अश्लील फोटो भेजकर उक्त सायबर ठगों द्वारा विभिन्न फर्जी खातों में ठगी की राशि ऐंठना पाया गया, जिस पर पुलिस टीम ने सभी आरोपियों को गिरफ्तार कर प्रकरण दर्ज किया। आरोपियों ने प्रारंभिक पूछताछ में

बताया कि वह लुकांडो, आकलैंड, स्टुको, स्कोका, इसलोका, सिटीजिएल पर फर्जी एस्कोट सर्विस के नाम पर फर्जी एड जारी कर उस पर फर्जी सिम का नम्बर डालकर अश्लील फोटो आमजनों को भेजकर अपने झूसे में लेकर विभिन्न फर्जी खातों में ठगी गई राशि डलवाकर सायबर ठगी करते थे।

सायबर ठगों द्वारा फैंक एवं अश्लील फोटो भेजकर उसमें से कोई एक फोटो सलेक्ट करवाकर एडवांस अमाउंट के नाम पर फर्जी खाते की डिटेल भेज दी जाती है एवं उसको अपनी बातों में उलझा कर जितना संभव हो सके उतनी राशि की ठगी लेते हैं। हाल ही के दिनों में जिला पुलिस द्वारा सायबर ठगों के विरुद्ध

■ एक करोड़ से ज्यादा राशि की आरोपी सायबर ठगी कर चुके थे

लगातार कार्रवाई के डर से सायबर ठगों द्वारा गिरफ्तारी से बचने के लिये पहाड़ियों में एवं खेतों में पेड़ों के उपर मचान बनाकर सायबर ठगी का अपराध को अंजाम दिया जा रहा था। मामले को लेकर पुलिस ने अनुसंधान शुरू कर दिया है।

वहीं आरोपियों द्वारा अन्य सायबर ठगी के मामले उजागर होने की संभावना जताई जा रही है। पुलिस टीम ने दलजी पुत्र वेलजी पाटीदार निवासी पिंडावल साबला, डायलाल पुत्र तंजेग पाटीदार निवासी बोडीगामा बड़ा पुलिस थाना साबला, कमलेश पुत्र नारायण पाटीदार बोडीगामा बड़ा, पीरिक्षित पुत्र भगु पाटीदार निवासी बोडीगामा छोटा, जितेंद्र पुत्र परती पाटीदार निवासी पिंडावल, राजेश पुत्र गौतम पाटीदार निवासी पालोडा पुलिस थाना लौहारिया जिला बांसवाड़ा, राहुल पुत्र दिनेशचंद्र डामोर निवासी वाजेपुर पुलिस थाना लौहारिया जिला बांसवाड़ा को गिरफ्तार किया।

# सायबर ठगी का आरोपी गिरफ्तार, दो मोबाइल जब्त

करौली, (नि.सं.)। करौली जिले के सपोटरा थाना पुलिस ने सायबर ठगी के एक बड़े मामले का खुलासा करते हुए आरोपी को गिरफ्तार किया है। आरोपी

■ आरोपी सोशल मीडिया पर महिलाओं को निशाना बनाकर ब्लैकमेलिंग कर रकम मांगता था

■ पुलिस को आरोपी के बैंक खातों में लाखों रुपए का संदिग्ध लेन-देन मिला है

सोशल मीडिया पर महिलाओं को निशाना बनाकर ब्लैकमेलिंग कर मोटी रकम की मांग करता था। पुलिस को आरोपी के बैंक खातों में लाखों रुपए का संदिग्ध लेन-देन मिला है। आरोपी अर्जुन रंजन भरतपुर राहुल प्रकाश और करौली जिला पुलिस अधीक्षक बुबेश ज्योति उपाध्याय के निर्देशन में चले रहे ऑपरेशन सायबर शिल्ड अभियान के तहत सपोटरा थाना पुलिस को यह सफलता मिली। थानाधिकारी



सपोटरा थाना पुलिस ने सायबर ठगी के आरोपी को गिरफ्तार किया।

धारासिंह के अनुसार आरोपी को हीरामन बाबा मंदिर के पास पहाड़ी कि तलहटी से पकड़ा गया। पुलिस को देखते ही आरोपी के व्यवहार में संदिग्धता नजर आई और वह अपना मोबाइल छिपाने की कोशिश करने लगा। जांच में पता चला कि आरोपी मोस्तारम मीणा 26 विभिन्न सोशल मीडिया ऐप्स का इस्तेमाल कर अनजान लोगों से दोस्ती करता था। फिर उन्हें अश्लील वीडियो और फोटो भेजकर

ब्लैकमेल करता और मोटी रकम की मांग करता था। आरोपी फर्जी आईडी से फोन-पे और पेटीएम के जरिए पैसे वसूलता था। पुलिस को आरोपी के बैंक खातों में लाखों रुपए का संदिग्ध लेन-देन मिला है। आरोपी के दो मोबाइल फोन जब्त किए गए हैं जिनमें से कई अश्लील वीडियो और फोटो बरामद हुए हैं। पुलिस आरोपी से पूछताछ कर रही है और मामले में अन्य संलिप्त लोगों की तलाश की जा रही है।

# मर्चेट नेवी में नौकरी का झांसा देकर ठगने वाला गिरफ्तार

पावटा, (निसं)। मर्चेट नेवी में नौकरी दिलाने का झांसा देकर एक युवक को ठगने वाले को पुलिस ने गिरफ्तार किया है। आरोपी ने ठगी करते हुए युवक से अलग-अलग कर करीब तीन लाख रुपए अपने खाते में डलवा लिए, जिस पर परिवारी द्वारा सायबर पोर्टल पर शिकायत दर्ज करवाने के बाद आरोपी को चिन्हित कर प्रागपुरा थाना पुलिस ने गिरफ्तार किया।

जिला कोर्टपूतली बहरोड़ पुलिस अधीक्षक राजन दुष्यंत ने जानकारी देते हुए बताया कि पुलिस मुख्यालय द्वारा सायबर शिल्ड अभियान चलाया जा रहा है। अभियान को सफल बनाने हेतु अतिरिक्त पुलिस अधीक्षक कोर्टपूतली वैभव शर्मा के निर्देशन व वृत्ताधिकारी वृत्त विराटनगर शिप्रा राजावत के सुपरविजन एवं प्रागपुरा थाना प्रभारी किरण सिंह के

नेतृत्व में गठित पुलिस टीम द्वारा अपराधी को चिन्हित कर दीपेंद्र सिंह पुत्र महावीर सिंह निवासी टसकोला को गिरफ्तार किया गया। प्रागपुरा थाना प्रभारी किरणसिंह ने बताया कि पोर्टल पर प्राप्त शिकायत की जांच में सामने आया कि दीपेंद्र सिंह शेखावत ने अपनी इंस्टाग्राम व फेसबुक आईडी पर मेरी मर्चेट नेवी की वर्दी में फोटो लगाकर महाराष्ट्र निवासी आदित्य गंगाधर को मर्चेट नेवी में नौकरी लगाने का झांसा देकर अलग-अलग बार करीब एक लाख रुपये अकाउंट में डलवा लिए, जिसकी शिकायत परिवारी ने सायबर पोर्टल पर की। उक्त शिकायत के आधार पर गठित थाना पुलिस टीम ने दीपेंद्र सिंह पुत्र महावीर सिंह निवासी टसकोला को गिरफ्तार कर शिकायतकर्ता से ऐंटी रकम एक लाख रुपए शिकायतकर्ता को वापस दिलवाई।

# तस्करि के दोषी को तीन साल की सजा

कोटा, (निसं)। विशिष्ट न्यायालय एनडीपीएस ने अवैध मादक पदार्थ डोडा-चूरा तस्करि के करीब 6 साल पुराने मामले में सुनवाई करते हुए पकड़े गये आरोपी को दोषी मानते हुए तीन साल की सजा सुनाई। विशिष्ट न्यायालय एनडीपीएस के न्यायाधीश ने डोडा-चूरा तस्करि के मामले में पकड़े गये तस्करि विकास पटेल को दोषी मानते हुए तीन साल की सजा सुनाई। साथ ही 2.5 हजार के अर्थ दंड से दंडित

किया। जीआरपी पुलिस ने आरोपी के पास से अवैध मादक पदार्थ 13 किलो डोडा-चूरा बरामद किया था। विशिष्ट लोक अभियोजक महेन्द्र सिंह निर्भय ने बताया कि 20 दिसम्बर 2018 को जीआरपी के थानाधिकारी ने रेलवे स्टेशन के प्लेटफार्म नम्बर एक पर बस मुसाफिर खाने से दो जनों को डिटेन कर पूछताछ की तो उन्होंने अपना नाम रामड़ावासा थाना पीपाइसटी जिला जोधपुर निवासी थानाराम व दूसरे ने मंडावाला थाना सिणधरी जिला बाडमेर निवासी विकास पटेल बताया।

# शराब के साथ एक गिरफ्तार

निवाड़ी। बरोनी थानान्तर्गत बोरडा रोड से एक आरोपी को 53 अवैध देशी शराब के साथ गिरफ्तार किया है। थानाधिकारी बुजेंद्रसिंह राठौड़ ने बताया कि अवैध मादक पदार्थ के विरुद्ध चलाए जा रहे अभियान के अंतर्गत बुधवार को पुलिस टीम ने नोहटा मोड़ के समीप पानी की टंकी के पास बोरडा रोड से भैरुलाल पुत्र जगदीश मीणा निवासी खारड़ा की ढाणी चतरपुरा थाना बरोनी को गिरफ्तार कर उसके कब्जे से 53 पक्के देशी शराब बोला मारु जब्त की है।

# ठगों के जाल में फंसा युवक

जोधपुर, (कासं)। शहर के रामेश्वर नगर में रहने वाले मेडिकल लाइन से जुड़े एक युवक से शान्ति में ठगी करते हुए 2.93 लाख रुपए पेंड लिए। थोड़ा थोड़ा के शिकार युवक ने पहले सायबर पोर्टल पर शिकायत दी, मगर बाद में पुलिस ने मामला दर्ज नहीं किया। पुलिस आयुक्तालय परिवार भेजने पर भी केस दर्ज नहीं हुआ। अब पीड़ित ने कोर्ट की शरण लेकर मामला दर्ज करवाया है। भगत की कोठी थाना पुलिस अब मामले की जांच कर रही है। मामला

वर्ष 2023 का है। मामले के अनुसार मूलतः पिंडवाडा के नादिया आरामना हाल डी- रामेश्वर नगर निवासी भरत प्रजापत की तरफ से रिपोर्ट दी गई है। इसमें बताया कि वह मेडिकल रिप्रेजेंटेटिव है। उसके पास में 15 सितंबर 2023 को वाट्सएप पर एक मैसेज आया और उसमें क्लिक किए जाने पर 150 रुपए मिलना बताया। तब उसके द्वारा मैसेज लिंक को क्लिक किए जाने पर पैसे मिले। बाद में यह रकम बढ़ती गई और उसे 1400 रुपए मिले।

इसके बाद लिंक भेजने वालों ने उसे टेलीग्राम ऐप के एक ग्रुप से जोड़ा और अलग-अलग टास्क दिए जिसमें 2000 रुपए इन्वेस्ट करने पर 2800 रुपए प्राप्त हुए। बाद में शारि टास्क बढ़ते गए और फिर अंत में 3.92 लाख को हासिल करने के लिए 78 हजार रुपए डालने का कहा गया। अन्तथा रकम को नहीं भेजने को बोला। पीड़ित ने अंतिम बार में 21 सितंबर 2023 को रुपए भेजे मगर उसके द्वारा जमा कराए गए 2 लाख 93 हजार 500 रुपए डूब गए।

# दो आरोपियों को गिरफ्तार किया

कोटा, (निसं)। शहर पुलिस की अलग-अलग टीमों ने गुरुवार को सक्रिय अपराधियों के घरों पर दबिश देकर कार्यवाही को अंजाम दिया। दबिश के दौरान पुलिस टीम ने एनडीपीएस एक्ट व आर्म्स एक्ट में कार्यवाही करते हुए दो आरोपियों को गिरफ्तार किया। शहर पुलिस अधीक्षक डॉ.अमृता दुहन ने बताया कि नशीले पदार्थों की बिक्री व अपराधियों की धरपकड़ के लिये शहर पुलिस द्वारा ऑपरेशन नखर अभियान चलाया जा रहा है। शहर एस्प्री ने बताया कि दबिश के दौरान टीम ने कार्यवाही करते हुए एक जने से अवैध तेज धारदार छुरा बरामद किया। पुलिस टीम ने आर्म्स एक्ट में कार्यवाही करते हुए अजय आहुजा नगर थाना अनंतपुरा निवासी अमीर उर्फ प्रकाश सोनी (24) को गिरफ्तार किया। वहीं पुलिस टीम ने एक जने के पास से अवैध मादक पदार्थ 500 ग्राम गांजा बरामद किया। पुलिस टीम ने मीके पर एनडीपीएस एक्ट में अजय आहुजा नगर अनंतपुरा निवासी सोनु संगत उर्फ सुनील (29) को गिरफ्तार किया।

# अज्ञात चोरों ने दुकान का शटर तोड़ 10 लाख का तांबे का तार चुराया

## 650 किलो पुराना व करीब 220 किलो नया तांबे का तार चोरी

हलैना/भरतपुर, (निसं)। नेशनल हाईवे के छोकरवाड़ा कला ओवरब्रिज के पास अज्ञात चोरों ने एक मोटर वाइंडिंग की दुकान में शटर तोड़कर करीब 10 लाख का तांबे का तार चुरा लिया। चोरों की वारदात दुकान में लगे सीसीटीवी कैमरे में स्पष्ट रूप से कैद हो गई। दुकानदार के पड़ोसी एवं कुछ लोगों ने दूरभाष पर दुकान के मालिक पूरन सिंह धाकड़ को दुकान की शटर खुली, सामान बिखरे एवं चोरी होने की सूचना



चोरी की वारदात के बाद मौके पर लोग जमा हो गए।

■ सूचना पर थाना प्रभारी मीणा मय जाप्ता मौके पर पहुंचे और सीसीटीवी कैमरे खंगाले

दी। सूचना पर मालिक के होश उड़ गए उन्होंने नगला धाकड़ गांव से छोकरवाडा कला पहुंच खेड़ली मोड थाना के प्रभारी रामनिवास मीणा को चोरी हो जाने की जानकारी दी। सूचना प्राप्त होने पर थाना प्रभारी मीणा मय जाप्ता के आए और उन्होंने दुकान के अंदर, बाहर, आसपास के दुकान मकान, बस स्टैंड, बैंक आदि पर लगे सीसीटीवी कैमरे खंगाले। दुकान मालिक पूरनसिंह धाकड़ ने

बताया कि रोजाना की तरह देर शाम दुकान को लगाकर गांव चला जाता था। सुबह दुकान के पड़ोसी और लोगों ने फोन पर बताया कि दुकान की शटर आधी खुली हुई है और सामान बिखरा हुआ है। दुकान पर जाकर देखा तो भारी मात्रा में नया और पुराना तांबे का तार गायब मिला। दुकान में चोरी की सूचना जिला कंट्रोल रूम और खेड़ली मोड थाना को दी और दुकान में चोरी होने की भनक भारी संख्या में लोग इकट्ठे हो गए सूचना

पर थाना प्रभारी रामनिवास मीणा मय जाप्ता के आए और उन्होंने दुकान में लगे सीसीटीवी कैमरे खंगाले जिसमें तीन अज्ञात चोर चोरी करते स्पष्ट रूप से नजर आए। उन्होंने बताया कि अज्ञात चोर करीब 650 किलो पुराना व करीब 220 किलो नया तांबे का तार चोरी कर ले जाने में सफल हो गए। चोरी गए माल की कीमत करीब 10 लाख रुपए है। थाना प्रभारी रामनिवास मीणा ने बताया कि दुकान मालिक पूरन सिंह

धाकड़ की सूचना प्राप्त होते ही पुलिस मौके पर पहुंची और दुकान में लगे सीसीटीवी कैमरा को खंगाला गया। जिसमें तीन अज्ञात चोर चोरी करते हुए नजर आए। पुलिस ने नाकेबंदी करवाई और कई गांव में दबिश दी लेकिन चोरों का कोई सुराग नहीं लगा है। दुकान मालिक ने नया पुराना करीब 900 किलो तांबे का तार चोरी होना बताया है। जिसकी बाजार कीमत करीब 10 लाख रुपए है।

# प्रयागराज महाकुंभ गया बुजुर्ग व्यक्ति लापता, दो दिन बाद मिला

भीलवाड़ा, (निसं)। प्रयागराज महाकुंभ में स्नान करने गए खांमोर ग्राम पंचायत के बहका खेड़ा गांव का एक बुजुर्ग व्यक्ति 28 जनवरी को सुबह अपने बहन व भानेज के परिवार के साथ गंगा में डुबकी लगाने के बाद महाकुंभ में भारी भीड़ में लापता हो गया।



बुजुर्ग प्रताप कुमावत

जानकारी के अनुसार भीलवाड़ा के देवलिखा कलां के चार किलोमीटर दूरी पर खेड़ी गांव में बुजुर्ग की बहन व उसका परिवार रहता है। उनके साथ करीब दो गाड़ियों में 15 महिला व पुरुष प्रयागराज महाकुंभ मेले में स्नान करने 26 जनवरी को सुबह खाना हुए, जिसके बाद 27 जनवरी को रात तक प्रयागराज कुंभ मेले में पहुंचे और 28 जनवरी को सुबह स्नान करने के दौरान स्नान कर बुजुर्ग प्रताप कुमावत अपने

कपड़ों के पास गंगा से बाहर गया, जिसके बाद से लापता हो गया। खेड़ी निवासी भानेज रतन कुमावत ने बताया कि 28 जनवरी को स्नान करके बाहर

■ 28 जनवरी को सुबह स्नान करने के दौरान लापता हो गया था

निकले मामा प्रताप नहीं मिल रहे हैं। रतन ने बताया कि लापता होने के बाद से अभी तक मामा को काफी तलाश किया पर पता नहीं लग रहा है और भी तलाश कर रहे हैं। स्थानीय पुलिस थाने में भी गुमशुदगी की रिपोर्ट दी गई। अपने स्तर पर बुजुर्ग की तलाश करने में काफी समस्या का सामना करना पड़ रहा था।

# अवैध शराब के साथ एक गिरफ्तार

बौली-बामनवास, (निसं)। सर्वाई माधोपुर जिला पुलिस अधीक्षक ममता गुप्ता के निर्देशन में चलाए जा रहे अपराधियों की धरपकड़ अभियान के तहत बौली पुलिस ने अवैध देशी शराब के साथ एक आरोपी को गिरफ्तार किया है। बौली थाना प्रभारी राधा रमन गुप्ता ने बताया कि सहायक उपनिरीक्षक सुरारी लाल की टीम ने मुखबिर् को सूचना पर ग्राम जटावती से आरोपी गोकुल धोबी निवासी सेहारावाता के कब्जे से 50 अवैध देशी शराब के पक्के जब्त कर गिरफ्तार किया है। आरोपी के खिलाफ राजस्थान आबकारी अधिनियम 1950 के तहत मामला दर्ज कर न्यायालय में पेश किया गया है।

# जुआ खेल रहे युवक पुलिस को देखकर भागे

जोधपुर, (कासं)। शहर की महामंदिर पुलिस ने रामदेव नगर स्थित निजी बैंक के पीछे एक बाड़े में अनैतिक गतिविधियां चलने की सूचना पर रेड दी। पुलिस को आता देख तीन-चार लोग दीवार फांदकर भाग निकले। वहां जुएं का अड्डा चलने की जानकारी हुई। मौका स्थल पर तीन बाइक, फोटो स्केनर, चकरी, लाइवों का हिसाब-किताब लिखी डायरियां इत्यादि मिले, जो व्यक्ति यह कारोबार चला रहा था वह भी भाग गया उसे नामजद किया गया है और अब तलाश की जा रही है। महामंदिर थाने के

एसआई गोविंदसिंह ने बताया कि थानाधिकारी देवेंद्र सिंह देवड़ा स्थित एचडीएफसी बैंक के पीछे एक बाड़े में अनैतिक गतिविधियां चल रही है। इस पर पुलिस की टीम एसीपी पूर्व हेमंत कलाल, थानाधिकारी देवेंद्र सिंह देवड़ा, एसआई गोविंदसिंह मय जाबते के वहां पर पहुंची। तब पुलिस को आता देखकर बाड़े की दीवार फांद कर तीन-चार लोग वहां से भाग गए। दीवार फांद कर भागने वालों में एक की पहचान रामदेव कॉलोनी महामंदिर निवासी विक्की नागौरा पुत्र बद्रीलाल कलाल के रूप में हुई है।

# मानव खून की तस्करी का मामला: ब्लड बैंक प्रबंधन गिरफ्तार



अवैध ब्लड सप्लाय के मामले में पुलिस ने सर्वाई माधोपुर ब्लड बैंक के मैनेजर को गिरफ्तार किया।

सांभरझील, (निसं)। गत दिनों मकराना में ब्लड बैंक शिविर लगाकर 255 यूनिट मानव खून की तस्करी से जुड़े मामले में पुलिस ने एक और आरोपी को गिरफ्तार किया है। गिरफ्तार आरोपी ने पूछताछ में पुलिस को सर्वाई माधोपुर ब्लड बैंक में प्रबंधक के पद पर काम करना बताया।

■ गत दिनों मकराना में शिविर लगाकर 255 यूनिट मानव खून की तस्करी का मामला

पुलिस ने बताया कि असुरक्षित तरीके से ब्लड का परिवहन कर विक्रय करने के लिए ब्लड माफियाओं को सौंपने की तैयारी पूरी कर ली गई थी, लेकिन जोबनेर थाना अधिकारी सुहेल खान को मिली खुफिया जानकारी के

तुरंत बाद सतर्कता बरतते हुए पुलिस टीम ने मकराना से जयपुर की तरफ आ रही गाड़ी की तलाश कर मौके से 255 यूनिट मानव रक्त जिसे सुरक्षित तरीके से बिना कोल्ड चैन में टैटन किया ले जाया जा रहा था को जप्त किया गया था। पुलिस ने पूर्व में गिरफ्तार आरोपियों से

कड़ी पूछताछ के बाद सामने आया कि इस मामले में सर्वाई माधोपुर ब्लड बैंक में काम करने वाला मैनेजर भी लिप्त है। इसके बाद अतिरिक्त पुलिस अधीक्षक (मुख्यालय) जयपुर ग्रामीण रजनोश पुनिया व प्रियंका वैष्णव पुलिस उप अधीक्षक जोबनेर के निकट सुपरविजन जोबनेर पुलिस ने अवैध ब्लड सप्लाय करने वाले मुल्जिम देवेन्द्र कुमार शर्मा पुत्र कैलाश चन्द शर्मा निवासी डंगेडिया, मोहल्ला बोली, पुलिस थाना बोली, जिला सर्वाईमाधोपुर को गिरफ्तार किया गया है। प्रकरण में अनुसंधान जारी है।

# मॉडिफाइड बाइकों के साईलेंसर पर रोड रोलर चलाया

कोटा, (निसं)। यातायात पुलिस टीम ने गुरुवार को मॉडिफाइड बाइक के जपशुद्धा 149 मोडिफाई साईलेंसर पर रोड रोलर चलाकर नष्ट किया।

शहर पुलिस अधीक्षक डॉ.अमृता दुहन के निर्देश पर शहर के अलग-अलग थाना पुलिस ने नाकाबंदी व वाहन चैकिंग के दौरान कार्यवाही करते हुए इस तरह के साईलेंसरों को जब्त किया था। अलग-अलग थानों की पुलिस टीम ने वाहन चैकिंग के दौरान ऐसे दुपहिया वाहनों को रोका जिनके साईलेंसर मोडिफाई होते हैं पुलिस ने उन साईलेंसरों को मौके पर खुलवाया और दूसरा साईलेंसर लगवाने के बाद वाहनों को रिलिज किया। यातायात पुलिस के पुलिस उपअधीक्षक अशोक ने बताया कि शहर पुलिस अधीक्षक के निर्देश पर शहर पुलिस थानों की अलग-अलग टीमों ने कार्यवाही की थी। पुलिस ने 234 बाइक चालकों के खिलाफ मोटर व्हीकल एक्ट में चालान



मॉडिफाई साईलेंसरों को यातायात पुलिस ने नष्ट करवाया।

बनाया। यातायात पुलिस उपअधीक्षक ने बताया कि मॉडिफाई साईलेंसर लगे हुए दुपहिया वाहन के चालकों द्वारा जानबूझकर तेज आवाज में फटाके के धमाके जैसी आवाज निकालते हैं जिससे

कई बार सड़क दुर्घटना होने की संभावना रहती है। यातायात पुलिस उपअधीक्षक ने बताया कि यातायात पुलिस ने जब्त 149 मॉडिफाई साईलेंसरों पर रोड रोलर चलाया।

### राजस्थान-आंध्रा रणजी मैच राजस्थान के अभिजीत तोमर व मानव सुथार के अर्द्धशतक

जयपुर, 30 जनवरी। विजयनगम में आज से शुरू हुए राजस्थान-आंध्रा रणजी मैच के पहले दिन राजस्थान के अभिजीत तोमर व मानव सुथार ने राजस्थान की पहली पारी में शानदार अर्धशतक लगाए। राजस्थान पहली पारी 258 आल आउट, पहले बल्लेबाजी करते हुए राजस्थान ने अपनी पहली पारी में अभिजीत तोमर व मानव सुथार को अर्धशतकीय पारियों की सहायता से 258 रनों का स्कोर बनाया। अभिजीत तोमर 94 रन 188 गेंद (1 छक्का व 11 चोके), मानव सुथार 54 रन 104 गेंद (8 चोके), अराफातखान नाबाद 28, राम मोहन चौहान 22, कार्तिक शर्मा 13, अजय कुकना 12, शुभम गढ़वाल 10 रनों का योगदान दिया। आंध्रा के गेंदबाज विपुणविजय 62/5, राजू 72/2 विकेट प्राप्त किये। पहले दिन का समाप्त होने तक आंध्रा ने अपनी पहली पारी बिना किसी नुकसान के 49 रन बना लिए थे। आंध्रा पहली पारी 49/0

### 27वीं नवीन-नफीस इनामी राशि लीग कम नॉकआउट क्रिकेट प्रतियोगिता 5 फरवरी से

जयपुर, 30 जनवरी। यूनिवर्सल क्रिकेट क्लब द्वारा आयोजित 27 वीं नवीन-नफीस स्मृति क्रिकेट प्रतियोगिता का आयोजन 05 फरवरी, 2025 से किया जाएगा। प्रतियोगिता में पिछले विजेता अरावली क्रिकेट क्लब उपविजेता पी.एस. क्रिकेट एकेडमी सहित जयपुर की सभी प्रमुख टीमों भाग लेंगी। प्रतियोगिता लीग कम नॉकआउट आधार पर खेले जाएगी जिसमें विजेता को 15 हजार रूपये नगद व ट्राफी उपविजेता को 12 हजार रूपये नगद व ट्राफी मैन ऑफ दी टूर्नामेंट को 2500/- रूपये नगद, बेस्ट बेट्समैन को 1500/- रूपये नगद, बेस्ट 1500/- रूपये नगद तथा फाइनल में मैच ऑफ दी मैच का पुरूस्कार दिया जाएगा। प्रतियोगिता में 5-5 टीमों के पूल बनाए जाएंगे जिसमें लीग आधार पर मैचों के बाद प्रत्येक पूल से प्रथम 4 स्थान पर रहने वाली टीमों नॉकआउट में प्रवेश कर लेंगी जिसमें पूर्व क्वार्टर फाइनल तक के सभी मैच 20-20 ओवरों के खेले जाएंगे। क्वार्टर फाइनल व सेमी फाइनल मैच 40-40 ओवरों के होंगे तथा फाइनल मैच में 40-40 ओवरों के 3 मैच खेले जाएंगे। प्रतियोगिता की प्रविष्टियां सचिव सलीम खान (मो. 9829244509) को 04 फरवरी, 2025 तक दी जा सकेंगी।

### नेशनल गेम्स के दूसरे दिन के मुकाबले में राजस्थान वूथ टीम ने किए 4 पदक पक्के

जयपुर, 30 जनवरी। राजस्थान वूथ टीम ने गुजरात को खेले गए मुकाबले में शानदार प्रदर्शन किया। राजस्थान वूथ संघ के अध्यक्ष हीरानंद कटारिया ने बताया कि पुरुष वर्ग में 48 मे देवराज सिंह, 75 में शुभम गोरा, 80 मे विकास यादव नें ब्रवाटर फाइनल मुकाबले मे जीत दर्ज कर सेमीफाइनल मे पहुंच कर पदक पक्के किये। भारतीय वूथ टीम के कोच राजेश कुमार टेलर नें आगे के मुकाबलों के सभी खिलाड़ियों को हार्दिक शुभकामनाएं दीं।

### राज्य स्तरीय अंडर-14 यूथ कप अरावली क्लब की टीम 207 रन पर सिमटी

जयपुर, 30 जनवरी। राजस्थान यूथ क्रिकेट क्लब द्वारा आयोजित राज्य स्तरीय अंडर-14 यूथ कप प्रतियोगिता में आज से खेले गए 2 दिवसीय फाइनल मैच में अरावली क्लब ने टॉस जीतकर पहले बल्लेबाजी करते हुए अंध्र यादव के 92 रन (187 गेंद, 15 चौके), शिवांक गुप्ता के 45 रन व परम सिंह के 21 रनों से 67.4 ओवर में 207 रन बनाकर आउट हुई। के एल सैनी एकेडमी के लिए रमन चौधरी ने 38 पर 3, सुमित चौधरी ने 30 पर 2, कार्तिक माहेश्वरी ने 43 पर 2, भावेश भगेल, मितुल सैनी व श्रेष्ठ आर्य ने 1-1 विकेट लिया। पहले दिन का खेल समाप्त होने तक के एल सैनी एकेडमी ने 22 ओवर में 2 विकेट पर 48 रन बना लिए थे। कनिष्क 13 रन व रमन चौधरी 25 रन पर नाबाद बल्लेबाजी कर रहे हैं। अरावली क्लब के लिए रजत ने 13 पर 2 विकेट लिए।

### गिरिराज खंडेलवाल देहरादून के लिए हुए रवाना

जयपुर, 30 जनवरी। 28 जनवरी से 14 फरवरी 2025 तक उत्तराखंड में आयोजित होने वाले आगामी 38वें राष्ट्रीय खेलों के भाग वाले लिए राजस्थान दल के साथ जयपुर ओलंपिक संघ के अध्यक्ष गिरिराज खंडेलवाल कमपैनिअर के रूप में जा रहे हैं राजस्थान ओलंपिक संघ के अध्यक्ष तेजस्वी सिंह गहलोत ने राजस्थान ओलंपिक संघ के कोषाध्यक्ष अरुण सारस्वत के साथ गिरिराज खंडेलवाल को कंपैनिअर का कार्य सौंपा है, उन्होंने कहा कि राजस्थान ओलंपिक संघ के नेतृत्व में दल के सभी खिलाड़ियों को राष्ट्रीय खेलों मे अनुशासन में रहते हुए अपना श्रेष्ठ प्रदर्शन करते हुए मेडल प्राप्त करना है साथ ही सभी टीम कोच एवं मैनेजर को टीम के साथ संपूर्ण समन्वय बनाकर अपना श्रेष्ठ प्रदर्शन कर राजस्थान का नाम रोशन करना है गिरिराज खंडेलवाल ने बताया कि उत्तराखंड के सात शहर जिनमे देहरादून, हरिद्वार, नैनीताल, हल्द्वारी,रूद्रपुर, शिवपुरी और नई टिहरी में 32 विभिन्न खेलों की प्रतियोगियाएँ होंगी जिनमे करीब दस हजार खिलाड़ी हिस्सा लेंगे।

# चौथे टी-20 में टीम इंडिया को इंग्लैंड से मिलेगी कड़ी टक्कर

## पुणे में आसान नहीं होगी जीत

पुणे, 30 जनवरी। भारत और इंग्लैंड के बीच शुरूवार, 31 जनवरी को चौथा टी20 मैच खेला जाएगा। टीम इंडिया इस मुकाबले को जीतकर सीरीज अपने नाम करना चाहेगी। हालांकि, पुणे में खेले जाने वाले चौथे टी20 में टीम इंडिया को इंग्लैंड से कड़ी टक्कर मिलनी वाली है। इससे पहले राजकोट में खेले गए तीसरे टी20 में भारत को 36 रनों से हार झेलनी पड़ी थी। फिलहाल, पांच मैचों की टी20 सीरीज में भारत 2-1 से आगे है।

वहीं चौथे टेस्ट से पहले सबसे बड़ा सवाल ये है कि प्लेइंग इलेवन में किसे मौका मिलेगा। क्योंकि रिंकू सिंह के चोटिल होने के बाद विकेटकीपर बल्लेबाज ध्रुव जुरेल को सात नंबर पर मौका दिया गया था। जुरेल दूसरे और तीसरे टी20 में टीम इंडिया का हिस्सा थे, लेकिन दोनों ही मौकों पर वह फेल हुए। ऐसे में कोच गौतम गंभीर और कप्तान सूर्यकुमार यादव के सामने बड़ा सवाल ये है कि क्या ध्रुव जुरेल पर फिर से भरोसा किया जा सकता है। साथ ही विकेटकीपर बल्लेबाज संजू सैमसन का प्रदर्शन भी उम्मीद के मुताबिक नहीं है।

तेज रफ्तार के सामने संजू की कमजोरी साफ दिख रही है। सैमसन की खराब फॉर्म चौथे टी20 मैच से पहले भारतीय टीम प्रबंधन की चिंता का सबब होगा। मौजूदा सीरीज में उनका स्कोर 26.05 और 03 रहा है, जो चिंता की



बात है। वह 145 किमी की रफ्तार से ज्यादा गेंदों का सामना नहीं कर पा रहे हैं। इंग्लैंड के जोफ्रा आर्चर और मार्क वुड 145 से 155 किमी की रफ्तार से गेंद डालते हैं जिनकी गति सैमसन के लिए परेशानी का कारण बन गई है। रिंकू सिंह की कमर की तकलीफ के कारण सातवें नंबर पर ध्रुव जुरेल को उतारा गया, लेकिन वह इस फॉर्म में फिट नहीं हो पा रहे। ऐसे में कोच गौतम गंभीर और कप्तान सूर्यकुमार यादव को सोचना होगा कि क्या अब रमनदीप सिंह को मौका देना चाहिए। रमनदीप सिंह एक फिनिशर होने के साथ बेहतर तेज गेंदबाज हैं।

वहीं मिडिल ऑर्डर भारत के लिए बड़ा परेशानी का सबब बना हुआ है। भारत का मिडिल ऑर्डर इंग्लैंड के लेग स्पिनर आदिल रशीद का सामना नहीं कर पा रहा है। वहीं शिवम दुबे, जिन्हें नितोश रेड्डी के चोटिल होने पर टीम में जगह मिली है, उन्हें मौका देना सही नहीं है। दुबे स्पिन के सामने बड़े छक्के लगाने में माहिर हैं। ऐसे में अब ये देखना

दिलचस्प होगा कि दुबे को मौका मिलता है या नहीं। साथ ही तीसरे टी20 में लेफ्ट आर्म तेज गेंदबाज अशदीप सिंह को रस्ट दिया गया था। नतीजन टीम इंडिया को हार झेलनी पड़ी। ऐसे में अब एक सवाल ये भी है कि क्या अशदीप सिंह को मोहम्मद शमी की जगह वापस लाया जाए। मोहम्मद शमी काफी समय बाद टीम में लौटे हैं और राजकोट में उन्होंने अच्छी वापसी की है।

टीमें : भारत : सूर्यकुमार यादव (कप्तान), संजू सैमसन, अभिषेक शर्मा, तिलक वर्मा, हार्दिक पंड्या, रमनदीप सिंह, शिवम दुबे, अक्षर पटेल, हर्षित राणा, अशदीप सिंह, मोहम्मद शमी, वरुण चक्रवर्ती, रवि बिश्नोई, वाशिंगटन सुंदर, ध्रुव जुरेला इंग्लैंड : जोस बटर (कप्तान), रेहान अहमद, जोफ्रा आर्चर, गस एटकिंसन, जैकब बेथेल, हैरी ब्रूक, ब्रायडन कार्स, बेन डकट, जेमी ओवरटन, जेमी स्मिथ, लियाम लिविंगस्टोन, आदिल राशिद, साकिब महमूद, फिलिप साल्ट, मार्क वुड।

# चैम्पियंस ट्रॉफी की ओपनिंग सेरेमनी 16 को लाहौर में, पाक करेगा भव्य आयोजन

नई दिल्ली, 30 जनवरी। आईसीसी चैम्पियंस ट्रॉफी की ओपनिंग सेरेमनी को लेकर एक बड़ा अपडेट सामने आया है। दरअसल, क्रिकेट बोर्ड आईसीसी के साथ मिलकर 16 फरवरी को लाहौर में आगामी चैम्पियंस ट्रॉफी के लिए ओपनिंग सेरेमनी का आयोजन करेगा। पीसीबी के एक सूत्र ने समाचार एजेंसी पीटीआई को बताया कि चेयरमैन मोहसिन नकवी ने 19 फरवरी को कराची के नेशनल स्टेडियम में पाकिस्तान और न्यूजीलैंड के बीच होने वाले टूर्नामेंट के पहले मैच से पहले कार्यक्रमों की एक निश्चित सूची को मंजूरी दे दी है। पीसीबी 7 फरवरी को



पुनर्निर्मित गद्दाफी स्टेडियम का आधिकारिक रूप से उद्घाटन करेगा, जिसके लिए प्रधानमंत्री शाहबाज शरीफ को मुख्य

अतिथि के रूप में आमंत्रित किया गया है। उद्घाटन समारोह ऐतिहासिक लाहौर किले के हुजुरी बाग में तय किया गया है जिसमें विभिन्न बोर्डों के अधिकारी, मशहूर हस्तियां, खेल के दिग्गज और सरकारी अधिकारी आमंत्रित किए जाएंगे। आईसीसी और पीसीबी ने अभी तक पुष्टि नहीं की है कि भारतीय कप्तान रोहित शर्मा प्रेस कॉन्फ्रेंस और फोटोशूट के लिए लाहौर जाएंगे या नहीं। भारत चैम्पियंस ट्रॉफी के अपने सभी मैच हाब्रिड मॉडल के तहत दुबई में खेलेगा वहीं अगर भारत फाइनल में पहुंचता है तो खिताबी मुकाबला भी 9 मार्च को संयुक्त अरब अमीरात के शहर में ही खेला जाएगा।

# उस्मान ख्वाजा ने श्रीलंका के खिलाफ जड़ा दोहरा शतक

## ऑस्ट्रेलिया के लिए ऐसा करने वाले पहले खिलाड़ी बने

गाले, 30 जनवरी। ऑस्ट्रेलिया के ओपनर बल्लेबाज उस्मान ख्वाजा ने श्रीलंका के खिलाफ 232 रन की बेहतरीन पारी खेली। ख्वाजा ने अपने इस प्रदर्शन से अपने आलोचकों का मुंह बंद कर दिया है। क्योंकि इससे पहले बॉर्डर-गावस्कर ट्रॉफी की पांच पारियों में ख्वाजा कुल 184 रन ही बना पाए थे। जिससे उनकी काफी आलोचना हुई। वहीं अब उन्होंने श्रीलंका के खिलाफ इतिहास रच दिया। बीबीसी में 10 पारियों में 200 रन भी नहीं बनाए वाले ख्वाजा ने श्रीलंका के खिलाफ टेस्ट सीरीज की पहली पारी में ही दोहरा शतक जड़ा दिया।



वे ऑस्ट्रेलिया के लिए श्रीलंका में टेस्ट क्रिकेट में डबल सेंचुरी लगाने वाले पहले क्रिकेटर बन गए हैं। उन्होंने टेस्ट क्रिकेट में अपनी डबूती नैया को भी पार लगाई। उस्मान ख्वाजा ने 290 गेंदों में 16 चौके और एक छक्के को मदद से अपना दोहरा शतक पूरा किया, जो टेस्ट क्रिकेट में उनका पहला दोहरा शतक है। इस मैच में ट्रेविस हेड के साथ ओपनिंग करने वाले उस्मान ख्वाजा पहले दिन की तरह दूसरे दिन भी बेहतरीन लय में नजर आए। बीबीसी में उस्मान ख्वाजा पहले तीन मैचों में बुरी तरह फेल रहे थे। हालांकि, आखिरी दो मैचों में उन्होंने कुछ रन बनाए थे, लेकिन फिर भी पूरी सीरीज में उनके 200 रन नहीं थे। उन्होंने 5 मैचों की 10 पारियों में कुल 184 रन बनाए थे उसका औसत 20.44 का था।

# एफआईएच प्रो. लीग हॉकी इंडिया के संभावित खिलाड़ियों में कई नये चेहरे

नई दिल्ली, 30 जनवरी। भारत ने आगामी एफआईएच प्रो लीग के लिये चुने गए संभावित खिलाड़ियों में छह से अधिक युवाओं को हॉकी इंडिया लीग और जूनियर स्तर पर उनके प्रदर्शन के आधार पर मौका दिया है। हॉकी इंडिया द्वारा घोषित 32 खिलाड़ियों की सूची में पहली बार जगह पाने वाले गोलकीपर प्रिंसदीप सिंह, डिफेंडर यशदीप सिंघाव, मिडफील्डर रविचंद्र सिंह और राशिदर सिंह और फाईवर्ड अंगदवीर सिंह, उत्तम सिंह और अशदीप सिंह शामिल हैं। टीम की कप्तान अरुंधती डूंग फिलकर हरमनप्रती सिंह के हाथ में होगी जबकि हार्दिक सिंह उपकप्तान होंगे।



खेलने हैं। हॉकी इंडिया ने एक बयान में कहा, "जूनियर टीम में और हॉकी इंडिया लीग में शानदार प्रदर्शन से 22 वर्ष के अंगद वीर सिंह और 20 वर्ष के अशदीप सिंह को पहली बार एफआईएच प्रो लीग के मैचों के लिये सीनियर टीम में चुना गया है।" पिछले साल मस्कट में जूनियर एशिया कप जीतने वाली टीम में रहे प्रिंसदीप भी सीनियर टीम के संभावित खिलाड़ियों में पहली बार चुने गए हैं।

एफआईएच प्रो लीग का ध्रुवनेश्वर चरण 15 से 25 फरवरी तक खेला जाएगा। भारत को स्पेन, जर्मनी, आयरलैंड और इंग्लैंड से दो दो मैच

# इंग्लैंड को सस्ते में समेट कर ऑस्ट्रेलियाई महिला टीम की अच्छी शुरुआत


मेलबर्न, 30 जनवरी। अलाना किंग (चार विकेट), किम गार्थ और डारसी ब्राउन (दो-दो विकेट) के शानदार गेंदबाजी प्रदर्शन के बाद एनाबेल सदरलैंड (नाबाद 24) और फोबी लिचफील्ड (नाबाद 20) रनों की पारियों के दम पर ऑस्ट्रेलिया की महिला टीम ने इंग्लैंड को 170 रन में समेट कर आस्ट्रेलिया महिला टीम ने एकमात्र टेस्ट के पहले दिन इंग्लैंड खिलाफ एक विकेट पर 56 रन बनाकर अच्छी शुरुआत की, हालांकि वह अभी इंग्लैंड के स्कोर से 114 रन से पीछे है। इंग्लैंड के 170 रनों के जवाब में बल्लेबाजी करने उतरी ऑस्ट्रेलिया ने सातवें ओवर में जीॉर्जिया वॉल (12) का विकेट गवां दिया था। दिन का खेल



समाप्त होने के समय ऑस्ट्रेलिया ने एक विकेट पर 56 रन बना लिये हैं और एनाबेल सदरलैंड (नाबाद 24) और फोबी लिचफील्ड (नाबाद 20) क्रीज में मौजूद थीं। इंग्लैंड की ओर से लॉरेन बेल ने एक विकेट लिया। इससे पहले आज यहां ऑस्ट्रेलियाई महिला टीम ने टॉस जीतकर इंग्लैंड को पहले बल्लेबाजी करने का न्यौता दिया।

# इलेवन स्टार क्रिकेट क्लब की आसान जीत

जयपुर, 30 जनवरी। बनीपार्क क्रिकेट क्लब द्वारा आयोजित 51वां राज्य स्तरीय शर्मा-माधुर क्रिकेट प्रतियोगिता के अन्तर्गत आज श्री हुकम सिंह क्रिकेट ग्राउंड, हाथोज में खेले गये मुकाबले में हर्ष सैनी 27 रन पर 5 विकेट की घातक गेंदबाजी तथा मनन सिंह नाबाद 71 रन तथा सचिन चौधरी 58 रन नाबाद के अर्द्धशतकों की मदद से इलेवन स्टार क्रिकेट क्लब ने नागौर बुल्स को 8 विकेट से हराकर अगले राउण्ड में प्रवेश किया।



टॉस जीतकर नागौर बुल्स ने पहले बल्लेबाजी का निर्णय लिया लेकिन रक्षित लुणावत 44 रन, प्रियांशु यादव 32 रन, यश चौधरी 26 रन नॉटआउट, परितक्षि शर्मा 21 रन तथा नवीन बिश्नोई 20 रन को छोड़कर

# आरसीए एडहॉक कमेटी मीटिंग

आरसीए पूर्व रणजी खिलाड़ियों को पेंशन स्कीम फिर से, खिलाड़ियों का सम्मान और आरसीए पैनल के अंपायर-स्कोरर की मैच की फीस में बढ़ोतरी



जयपुर, 30 जनवरी। आरसीए एडहॉक कमेटी संयोजक व विधायक जयदीप बिहाणी की अध्यक्षता में आर दोपहर 1:00 आरसीए अकादमी पारी एडहॉक कमेटी की मीटिंग संपन्न हुई। जयदीप बिहाणी ने अवसर पर कहा कि आरसीए एडहॉक कमेटी का जब से गठन हुआ है उसके सभी सदस्यों का एकमात्र उद्देश्य राज्य में क्रिकेट का विकास सहित राज्य के युवा खिलाड़ियों को हर स्तर पर उच्च स्तरीय खेल सुविधाओं को उपलब्ध कराने की रही है जिसमें उन्हें कमेटी के सभी सदस्यों विमल शर्मा, धर्मवीर सिंह शेखावत, रतन सिंह, हरीशचंद्र सिंह व धनंजय सिंह खोंवसर का हर स्तर पर सहयोग व मूल्यवान सुझाव प्राप्त होते रहे हैं जिसके लिए वे उनके आभारी हैं। एडहॉक कमेटी संयोजक जयदीप बिहाणी ने विशेष रूप से राज्य के मुख्यमंत्री भजन लाल शर्मा का आभार व्यक्त किया की उनकी मांश राज्य के हर जिलों में युवाओं को हर स्तर पर खेल सुविधाएं उच्च स्तर पर प्राप्त हो। राज्यके कैबिनेट मंत्री राज्यवर्धन सिंह राठौर का मार्गदर्शन व सहयोग के लिए विशेष आभार व्यक्त किया। बिहाणी ने बताया की आज आरसीए एडहॉक कमेटी मीटिंग मे मुख्य रूप से आरसीए द्वारा चरेंलू क्रिकेट सत्र 2025-25 के सफल आयोजन की समस्त गतिविधियों की संक्षिप्त रिपोर्ट पेश की गयी जिसका सभी सदस्यों से स्वागत और सपोर्ट की जीत निश्चित की। वहीं वीपोलो की ओर से हर्ष अली ने 1 ओर गोजाली यज्ञजन ने 2 गोल किये पर अपनी टीम की हार नहीं टाल पाए।

# // जयपुर पोलो सीजन 2025, राजस्थान टूरिज्म पोलो कप (6 गोल) //

# शमशीर अली, नवीन सिंह, विशाल चौहान, सिद्धांत शर्मा, शेरगिल ने 3-3 और ध्रुवपाल ने 4 गोल किये

जयपुर, 30 जनवरी। जयपुर पोलो सीजन 2025, राजस्थान टूरिज्म पोलो कप (06 गोल) में आज चार मैच खेले गए। जिनमे तीन मैच कैवेलरी ग्राउंड पर और एक मैच रामबाग पोलो ग्राउंड पर खेला गया। कैवेलरी ग्राउंड पर पहला मैच मेफेयर/चांदना बनाम आर्मी रेड के बीच 11 बजे खेला गया जिनमे आर्मी रेड ने मेफेयर/चांदना को 7.5-7 से हराया। आर्मी रेड द्वाइ गोल का एडवांटेज लिए हुए खेल रही थी। आर्मी रेड की ओर से रविन्द्र मांग और मृत्यंजय ने 1-1, लिफ्टनेंट कर्नल विशाल चौहान ने 3 गोल किये। मेफेयर/चांदना की ओर से सिद्धांत शर्मा और सिमरन शेरगिल ने 3-3 गोल किये। जबकि अशोक चांदना ने एक गोल किया।



कैवेलरी ग्राउंड पर दूसरा मैच बंगलोर ग्रेज बनाम आर्मी ग्रीन के बीच 1 बजे खेला गया जिनमे आर्मी ग्रीन को बंगलोर ग्रेज ने

नवीन सिंह ने भी 3-3 गोल किये। वहीं तीसरा मैच जयपुर बनाम सुजान इंडियन टाईगर्स के बीच कैवेलरी ग्राउंड पर दोपहर 2.30 बजे खेला गया। सुजान इंडियन टाईगर्स और जयपुर 2-2 से बराबर रहे। जयपुर की ओर से वाटसन और महाराज परदमाभ सिंह ने 1-1 गोल किये। सुजान इंडियन टाईगर्स की ओर से केवल अंगद कलाना ही 2 गोल कर पाए। चौथा मैच वीपोलो ओर डेल्टा पोलो के बीच रामबाग पोलो ग्राउंड पर 4 बजे खेला गया जिसमें वीपोलो को डेल्टा पोलो ने 6-3 से पराजित किया। डेल्टा पोलो की ओर से ध्रुवपाल गोदारा ने 4 गोल और संप्रतीआ गो मारामबीओ ने 2 गोल कर अपनी टीम की जीत निश्चित की। वहीं वीपोलो की ओर से हर्ष अली ने 1 ओर गोजाली यज्ञजन ने 2 गोल किये पर अपनी टीम की हार नहीं टाल पाए।

# 'चुनाव में किये 50 से 55 प्रतिशत वादे एक साल में पूरे किये'

मुख्यमंत्री भजनलाल शर्मा ने कहा, सदन में नये विधायकों को मौका मिलेगा व सीनियर विधायकों के अनुभव का उपयोग होगा



मुख्यमंत्री भजनलाल शर्मा ने भाजपा विधायक दल की बैठक की अध्यक्षता की। | विधायकों को संबोधित करते हुए उन्होंने कहा कि प्रदेशवासियों की आवश्यकताओं को पूरा करना हमारी सर्वोच्च प्राथमिकता है।

जयपुर, 30 जनवरी। मुख्यमंत्री भजनलाल शर्मा ने कहा कि राज्य सरकार संकल्प पत्र के 50 से 55 प्रतिशत वादे पूरे कर चुकी है। हमने किसान, महिला, युवा एवं मजदूर सहित हर वर्ग के लिए काम किए हैं तथा इतने कम समय में सभी काम धरातल पर उतर भी रहे हैं। शर्मा ने गुरुवार को भाजपा विधायक दल की बैठक की अध्यक्षता की। विधायकों को संबोधित करते हुए उन्होंने कहा कि प्रदेशवासियों की आवश्यकताओं को पूरा करना हमारी सर्वोच्च प्राथमिकता है।

एक वर्ष का परफॉर्मंस अच्छा रहा है। ऐसे में, विधानसभा के आगामी सत्र में सरकार को इन सभी उपलब्धियों को सदन में मजबूती के साथ रखा जाना चाहिए। उन्होंने कहा कि राज्य सरकार द्वारा राजस्थान की प्राथमिकताओं को समझते हुए पानी की उपलब्धता सुनिश्चित करने के लिए जहां संशोधित पीकेसी-ईआरसीपी, यमुना जल समझौता, देवास परियोजना जैसे निर्णय लिए गए हैं, वहीं, बिजली की निर्बाध आपूर्ति तथा किसानों को दिन में बिजली

देने के संकल्प को पूरा करने के लिए राज्य में ऊर्जा क्षेत्र में निरंतर निवेश लाया जा रहा है। शर्मा ने कहा कि नए विधायकों को सदन में पूरा मौका मिले तथा सीनियर विधायकों के अनुभव का उपयोग करते हुए वे सदन की स्वस्थ परम्पराएं कायम रखें। मुख्यमंत्री ने विधायकों से विधानसभा में अपनी नियमित उपस्थिति सुनिश्चित करने और सदन में सरकार के निर्णयों को मजबूती से रखने की अपील की तथा विधानसभा के नियम-

- भाजपा विधायक दल की बैठक में मुख्यमंत्री ने विधायकों को सरकार की उपलब्धियाँ सदन में मजबूती से रखने के लिये कहा।
- विधायक दल की बैठक में प्रयागराज महाकुंभ में हुए हादसे में हुई श्रद्धालुओं की मृत्यु पर दो मिनट का मौन रखा गया।

प्रक्रियाओं के समुचित अध्ययन सहित विभिन्न बिन्दुओं पर चर्चा की।

भाजपा प्रदेशाध्यक्ष मदन राठौड़ ने कहा कि भजनलाल सरकार आमजन की सरकार है। विकास पुरुष मुख्यमंत्री भजनलाल के नेतृत्व में राजस्थान नए कीर्तिमान स्थापित कर रहा है तथा राज्य सरकार के लिए राज्य का विकास ही सबसे ऊपर है।

इस अवसर पर उपमुख्यमंत्री दिया कुमारी, उपमुख्यमंत्री डॉ. प्रेमचंद बैरवा, संसदीय कार्य मंत्री जोगाराम पटेल, मुख्य सचिव चोगेश्वर गर्ग सहित, मंत्रीगण एवं भाजपा के सभी विधायक उपस्थित रहे। बैठक में प्रयागराज महाकुंभ में हुए हादसे में श्रद्धालुओं की मृत्यु पर दो मिनट का मौन रखकर शोक व्यक्त किया गया।

## महाकुंभ में श्रद्धालुओं की सुरक्षा के लिये जनहित याचिका दायर

नई दिल्ली, 30 जनवरी। प्रयागराज महाकुंभ में मची भगदड़ मामले में उत्तर प्रदेश सरकार पर 'चूक, लापरवाही और प्रशासन की पूर्ण विफलता' का आरोप लगाते हुए, उच्चतम न्यायालय में गुरुवार को एक जनहित दायर की गई। याचिकाकर्ता अधिवक्ता विशाल तिवारी ने सभी राज्य सरकारों को महाकुंभ श्रद्धालुओं की सुरक्षा सुनिश्चित करने का निर्देश देने की शीर्ष अदालत से गुहार लगाई है। महाकुंभ में गत 29 जनवरी की रात मची भगदड़ में 30 लोगों की मौत हुई और 60 अन्य के घायल हो गए थे।

अधिवक्ता तिवारी की याचिका में घटना पर स्थिति रिपोर्ट प्रस्तुत करने का निर्देश देने और अधिकारियों और कर्मचारियों के खिलाफ उनकी लापरवाही के लिए कानूनी कार्रवाई

- अधिवक्ता विशाल तिवारी ने सुप्रीम कोर्ट में याचिका दायर कर सभी राज्य सरकारों को निर्देश देने की मांग की है।

शुरू करने का निर्देश देने की भी मांग की गई है।

तिवारी ने अपनी याचिका में कहा कि भगदड़ सरकारी अधिकारियों की चूक, लापरवाही और प्रशासन की पूरी तरह विफलता के कारण लोगों को खराब स्थिति और भाग्य को दर्शाती है।

जनहित याचिका में दावा किया गया है कि जब भी ऐसी घटनाएं होती हैं तो ज्यादातर आम और गरीब लोग ही इसके शिकार बनते हैं। किसी भी कार्यक्रम या समारोह में जाने वाले अति विशिष्ट लोगों के लिए अलग से व्यवस्था की जाती है।

यहां तक कि किसी अधिकारी, राजनेता या अति विशिष्ट व्यक्ति के गुजरने पर आम लोगों की आवाजाही भी रोक दी जाती है।

## विमान -हैलिकॉप्टर टक्कर में 60 मरे

वॉशिंगटन में बुधवार को अमरीकी एयरलाइन्स का विमान हवा में सेना के हैलिकॉप्टर से टकरा गया था

- अधिकारियों के अनुसार विमान में 60 यात्री व 4 चालक दल सदस्य थे। हादसे में किसी के भी जीवित बचे होने की उम्मीद नहीं है। अब तक 28 शव मिल चुके हैं। सेना के हैलिकॉप्टर में तीन लोग सवार थे।

होने के बाद किसी के भी जीवित बचने की उम्मीद पूरी तरह से धूमिल हो गयी है। उन्होंने कहा कि जब विमान रोनाल्ड रीगन राष्ट्रीय हवाई अड्डे के निकट टकराया, उस समय विमान में 60 यात्री और चालक दल के चार सदस्य सवार थे तथा सैन्य हेलीकॉप्टर में तीन लोग सवार थे।

आपातकालीन सेवा प्रमुख जॉन डोनेली ने बताया कि अब तक 28 शव बरामद किए जा चुके हैं। परिवहन सचिव सीन डफ्री ने कहा कि आसमान साफ था और पायलट भी अनुभवी थे, पर वहां 'जसर कुछ हुआ', जिससे दोनों वायुयान आपस में टकरा गये थे। उन्होंने कहा कि इस बात की जांच

की जा रही है सैन्य हेलीकॉप्टर विमानों के निर्धारित रास्ते पर कैसे उड़ रहा था। इससे पहले अमेरिकी राष्ट्रपति डोनाल्ड ट्रम्प ने भी सवाल किया कि हेलीकॉप्टर ऊपर या नीचे क्यों नहीं उड़ रहा था या उसके पायलट ने विमान को आते देखकर अपना मार्ग क्यों नहीं बदला। अमेरिकी रक्षा मंत्री पीट हेगसेथ ने सोशल मीडिया 'एक्स' पर कहा कि पेंटागन स्थिति पर सक्रिय रूप से निगरानी कर रहा है और जरूरत पड़ने पर सहायता के लिए तैयार है। अमेरिकी संघीय उड्डयन प्रशासन ने बताया कि हवा में टक्कर कल रात करीब नौ बजे हुई। विमान, कंसास के विचिटा हवाई अड्डे से उड़ान परी थी।

## 'सर्दी से मरने वालों की रिपोर्ट एक सप्ताह में दें'

नयी दिल्ली, 30 जनवरी। भारतीय मानवाधिकार आयोग ने राष्ट्रीय राजधानी में इस बार सर्दी के मौसम में 56 दिनों के भीतर 474 बेघर व्यक्तियों की कथित मौत की रिपोर्ट का स्वतः संज्ञान लेते हुए, दिल्ली के मुख्य सचिव और पुलिस आयुक्त को नोटिस भेज कर एक सप्ताह में रिपोर्ट मांगी है। आयोग की गुरुवार को जारी एक विज्ञापन में यह जानकारी देते हुए कहा गया है कि आयोग ने इस संबंध में मीडिया की एक रिपोर्ट का स्वतः संज्ञान लिया, जिसमें बेघर लोगों के साथ काम करने वाले एक गैर

सरकारी संगठन सेंटर फॉर होलिस्टिक डेवलपमेंट (सीएचडी) के हवाले से कहा गया है कि राजधानी में इस सर्दी के मौसम में 56 दिनों के भीतर लगभग 474 लोगों की जान चली गई है। रिपोर्ट के अनुसार, ये मौतें 15 दिसंबर, 2024 से 10 जनवरी, 2025 के बीच हुई हैं, क्योंकि गर्म कपड़े, कंबल और पर्याप्त आश्रय जैसे आवश्यक सुरक्षात्मक उपायों की अनुपलब्धता है। गैर-सरकारी संगठन (एनजीओ) के कथित दावे के अनुसार, दिल्ली में लगभग 80 प्रतिशत अज्ञात शव बेघर व्यक्तियों के हैं।

## 'हिन्दुस्तान का ...'

(प्रथम पृष्ठ का शेष) दुनिया को पीछे छोड़ने वाली आर्थिक ग्रोथ के बावजूद, भारत का रोजगार-बाजार अपनी विशाल युवा जनसंख्या को नियमित वेतन प्राप्त करने के पर्याप्त अवसर उपलब्ध नहीं करा पा रहा है। पिछले बरत में, भारत ने रोजगार पैदा करने वाली विभिन्न योजनाओं पर पाँच साल में 24 अरब डॉलर खर्च करने के लिये रखे थे, लेकिन वे योजनाएं अभी तक क्रियान्वित नहीं हो पाई हैं, अभी उन पर विस्तृत चर्चाएं ही हो रही हैं।

## चीन का नया एआई ऐप 'डीपसीक'...

(प्रथम पृष्ठ का शेष) किया था। पीपुल्स लिबरेशन आर्मी (पी.एल.ए.) ने भारतीय बलों को हरया और भारतीय क्षेत्र में अंदर तक घुस गए। यह संघर्ष पश्चिमी क्षेत्र में अक्सई चिन और पूर्व क्षेत्र में अरुणाचल प्रदेश (तत्कालीन नेपा) को लेकर विवादों से उत्पन्न हुआ था। चीन ने दोनों क्षेत्रों को अपनी भूमि का हिस्सा बताया, जबकि भारत ने इन्हें ऐतिहासिक समझौतों के आधार पर अपनी संपत्ति बताया।

हालिया मानचित्र और डिजिटल टूलस, जो चीन के प्रभाव में तैयार किए गए हैं, तबाना और भारत के अन्य उत्तर-पूर्वी राज्यों के हिस्सों पर चीन के दावे को मजबूत करते रहते हैं। ऐतिहासिक घटनाओं, जैसे 1962 के भारत-चीन युद्ध, के चारों ओर विकसित हो रहे एआई निर्देशित नैरेटिव, चीन द्वारा घरेलू और वैश्विक, दोनों क्षेत्रों में सूचनाओं पर नियंत्रण स्थापित करने का एक रणनीतिक प्रयास है।

डीपसीक एआई की इतिहास की पुनः व्याख्या एक व्यापक प्रवृत्ति का हिस्सा है, जिसमें देश, जनरेटिव एआई मॉडलों का उपयोग करके राजनीतिक नैरेटिव्स को मजबूत करते हैं। चीन द्वारा

1962 के युद्ध को "आवश्यक रक्षात्मक कार्रवाई" के रूप में प्रस्तुत करना वर्तमान भूराजनीतिक रणनीति में फिट बैठता है, जिसका उद्देश्य भारतीय सीमा पर अपनी आक्रामक मुद्रा को न्यायोचित ठहराना है। भारत को उसका निराला बताते हुए, डीपसीक चीन की भूमिका के अंतरराष्ट्रीय दृष्टिकोण को फिर से आकार देने की कोशिश करता है। एआई द्वारा जैनेरेट की गई सामग्री में दलाई लामा के 1959 में भारत भागने और उसके बाद भारत में शरण लेने को एक ऐसी महत्वपूर्ण घटना करार दिया है, जिसके कारण चीन को अपनी क्षेत्रीय अखंडता की रक्षा के लिए मजबूर होना पड़ा। चीन द्वारा अचानक किए गए सैन्य आक्रमणों और क्रूर युद्धों को कम करके दिखाया गया है, जिनकी वजह से भारत को भारी सामरिक झटके लगे थे। जहाँ तक वास्तविक दुनिया में इसके प्रभावों का सवाल है, एआई-निर्मित आख्यान (नैरेटिव) संवदेनशील सीमा वार्ताओं के दौरान तनाव बढ़ा सकते हैं। डिजिटल युग में ऐसी सामग्री जनमत और नीति निर्माण को प्रभावित कर सकती है और इससे भी ज्यादा, इतिहास को पुनः लिखने के प्रयास देशों को क्षेत्रों पर अपने दावे करने के लिए हिम्मत देते हैं तथा भावी

सुसंपन्न को उचित ठहराते हैं। भारत ने अब इस संभावना को "सार्वजनिक बहस" का आकार देने में तकनीकी की महत्वपूर्ण भूमिका को स्वीकार करना शुरू कर दिया है, विशेषकर महत्वपूर्ण भूराजनीतिक मुद्दों पर घरेलू एआई क्षमताओं, काउंटर-नैरेटिव रणनीतियों और डिजिटल साक्षरता अभियानों को मजबूत करना देशों द्वारा प्रायोजित मिथ्या जानकारी के प्रभाव को नष्ट करने के लिए महत्वपूर्ण है।

डीपसीक के एआई एप्लिकेशनों की तेजी से बढ़ती लोकप्रियता ने तकनीकी उद्योग पर महत्वपूर्ण प्रभाव डाला है, जिसके कारण एनविडीया जैसी कंपनियों की मार्केट वैल्यू काफी गिर गई है। हालाँकि, डीपसीक के एआई एप्लिकेशनों को तेजी से अपनाए जाने के कारण डेटा गोपनीयता और राष्ट्रीय सुरक्षा को लेकर चिंताएं बढ़ गई हैं। विशेषज्ञ चेतावनी देते हैं कि यह ऐप यूजर डेटा को चीन में संग्रहीत करता है, जिससे चीनी सरकार द्वारा यूजर के डेटा के शोषण का खतरा हो सकता है। इसके अलावा, डीपसीक द्वारा चीनी सेंसरशिप कानूनों की पालन करने से मिथ्या जानकारी तथा दुष्प्रचार को लेकर चिंताएं बढ़ गई हैं।

## महाकुंभ नगर नो व्हीकल ज़ोन घोषित, प्रयागराज में सिर्फ दुपहिया वाहनों को अनुमति

बुधवार के हादसे के बाद राज्य सरकार ने कई सख्त कदम उठाए

- प्रयागराज की 8 सीमाओं को सील कर दिया है ताकि भीड़ नियंत्रण में मदद मिल सके। राज्य सरकार ने सभी वीआईपी पास रद्द कर दिए तथा कहा कि वीआईपी मूवमेंट की सूचना एक सप्ताह पहले उपलब्ध करानी होगी।
- अभी बसंत पंचमी, महाविश्वरात्रि और माघी पूर्णिमा का महास्नान होना है और इन अवसरों पर भी भारी भीड़ जुटने का अनुमान है।
- बुधवार के हादसे के बाद गुरुवार को भी श्रद्धालुओं का आना लगातार जारी है। गुरुवार को शाम तक 1.77 करोड़ लोगों ने संगम में स्नान किया।

महाकुम्भनगर, 30 जनवरी। महाकुंभ में मंगलवार 29 जनवरी को देर रात हुई भगदड़ में मौतों के बाद मेला क्षेत्र में सख्ती बढ़ा दी गई है। प्रशासन ने कई कदम उठाते हुए बढ़े बदलाव लागू किए हैं। अब पूरे मेला क्षेत्र को नो-व्हीकल ज़ोन घोषित कर दिया गया है। अब किसी भी तरह के वाहनों को अंदर जाने की अनुमति नहीं होगी। पूरे प्रयागराज शहर में चार पहिया वाहनों पर रोक रहेगी। सिर्फ बाइक चल सकती हैं।

मेला क्षेत्र में आने-जाने वाली गाड़ियों पर प्रतिबंध लगाने और सभी वीआईपी पास रद्द करने के निर्देश दिए गए हैं। चार फरवरी तक श्रद्धालुओं को पैदल ही संगम तक जाने की इजाजत होगी। प्रयागराज शहर में भी 4 पहिया गाड़ियों की एंट्री पर रोक लगा दी गई है। शहर में सिर्फ बाइक, एंबुलेंस और फायर ब्रिगेड को जाने की अनुमति होगी।

मौनी अमावस्या के हादसे से सबक लेते हुए सरकार ने मेला क्षेत्र के भीतर रास्तों को वन-वे कर दिया है। अब श्रद्धालुओं को वन-वे के बाद दूसरे रास्ते से वापस भेजा जाएगा। इसके अलावा, प्रयागराज में आने वाले 8 प्रमुख बॉर्डरों को बंद कर दिया गया है, जिससे भीड़ नियंत्रण में मदद मिलने की उम्मीद है। योगी सरकार द्वारा जारी संकुलर में स्पष्ट किया गया है कि वीआईपी व

वीवीआपी मूवमेंट को लेकर एक सप्ताह पहले ही सूचना उपलब्ध करानी होगी। इसी के साथ, वसंत पंचमी, माघ पूर्णिमा और महाविश्वरात्रि के स्नानों पर श्रद्धालुओं से प्रस्तावित भारी भीड़ के बीच धैर्य बनाए रखने की विनती करते हुए इन तिथियों व इसके आसपास ऐतिहासिक बरतने की अपील भी की गई है। गुरुवार को भी बड़ी संख्या में श्रद्धालुओं का मेला क्षेत्र में आना जारी

रहा। मंगलवार देर रात हुई भगदड़ की घटना का यहां आ रहे श्रद्धालुओं पर कोई ख़ास असर दिखाई नहीं दे रहा। प्रदेश सरकार के अनुसार, गुरुवार को शाम चार बजे तक 1.77 करोड़ लोगों ने गंगा और संगम में डुबकी लगाई।

उपमहानिरीक्षक (डीआईजी) मेला, वैभव कृष्ण ने गुरुवार को कहा कि पुलिस आगामी बसंत पंचमी (तीन फरवरी) पर अमृत

स्नान के लिए सुरक्षा के व्यापक बंदोबस्त में लगी है। पुलिसकर्मियों और सुरक्षाकर्मियों की तेनाती बढ़ाई जा रही है। उन्होंने कहा कि गुरुवार को भीड़ का दबाव अपेक्षाकृत कम हुआ है और सभी पुल फिर से खोल दिए गए हैं जिससे मेला क्षेत्र में आवागमन सुगम हो सका। हालांकि, बसंत पंचमी के पूर्व बेहतर भीड़ प्रबंधन के लिए प्रमुख स्थानों पर नए प्रतिबंध लगाए जाएंगे।

डीआईजी ने स्पष्ट किया कि मौनी अमावस्या की तरह आगामी अमृत स्नान पर भी विशेष व्यक्तियों (वीआईपी) की आवाजाही पर रोक बनी रहेगी। पुलिस अधीक्षक (यातायात) अंशुमान मिश्रा ने बताया कि मेला में भीड़ कम होने तक वाहनों की आवाजाही पर रोक रहेगी। जब तक भीड़ मेला क्षेत्र से बाहर नहीं निकल जाती, बाहर की गाड़ियों को शहर में प्रवेश की अनुमति नहीं होगी।

## कांग्रेस की भांति...

(प्रथम पृष्ठ का शेष) पार्टी में बुलाया गया और पार्टी का नेतृत्व सौंपा गया। यहिदुरप्पा ने इसका परिणाम भी दिया। लेकिन संगठनात्मक फेर बदल में पार्टी के राष्ट्रीय नेतृत्व ने यहिदुरप्पा को शिफ्ट कर दिया और उनके बेटे को प्रदेश अध्यक्ष बना दिया।

यहिदुरप्पा के आलोचक खुलकर सामने नहीं आ पाए। उन्हें डर था कि पार्टी में उन्हें साइडलाइन कर दिया जाएगा और उन्हें राजनीति से बाहर किया जा सकता है। पर अब पार्टी नेता सामने आ रहे हैं और विजयेन्द्र को प्रदेश अध्यक्ष बनाने पर सवाल उठा रहे हैं। बसनगौडा पाटिल यतनाल के

नेतृत्व में एक गुट सक्रिय हो गया है। उन्हें अन्य नेताओं का भी समर्थन मिल रहा है। उन्होंने कई विधायकों और पूर्व मंत्रियों को अपनी तरफ कर लिया है, जिनमें यहिदुरप्पा गुट के कई नेता भी शामिल हैं। प्रदेश अध्यक्ष के खिलाफ विद्रोह कर रहे नेताओं की फिफ्ट यही है कि अगले चुनाव तक कोई नेतृत्व परिवर्तन नहीं होगा और इसमें तीन साल का वक्त है।

लेकिन पार्टी का एक गुट है, जो मानता है कि केन्द्रीय नेतृत्व दिल्ली विधानसभा चुनाव के बाद कर्नाटक के मसले पर ध्यान दे सकता है।

## नाबालिग से ...

(प्रथम पृष्ठ का शेष) दोनों वहाँ बनी झोपड़ी में चार दिन तक पति-पत्नी की तरह रहे। इस दौरान, प्रकाश ने उसकी मर्जी से रोजाना संबंध बनाए। पीड़िता ने अदालत को यह भी बताया कि प्रकाश से उसके रिस्ते की बात भी चल रही थी। वहीं, अभियुक्त की ओर से कहा गया कि पीड़िता की उम्र साबित नहीं है। अभियुक्त की ओर से कहा गया कि भट्टा संचालक ने भी अपने बयान में पीड़िता को बालिग होने के आधार पर ही काम पर रखने का बयान दिया है, जिससे साबित है कि पीड़िता बालिग थी और दोनों के बीच सहमति से संबंध बने थे। ऐसे में उसे पाँक्स और दुष्कर्म के लिए दंडित नहीं किया जा सकता। दोनों पक्षों की बहस सुनने के बाद, अदालत ने पीड़िता को नाबालिग मानते हुए अभियुक्त को सजा सुनाई दी जाए।

## 'मैरिट के...

(प्रथम पृष्ठ का शेष) छह पदों को भरना था। याचिकाकर्ता के मैरिट में आने पर उसे दस्तावेज सत्यापन के लिए बुलाया गया। इसके लिए जारी मैरिट लिस्ट में याचिकाकर्ता को एम्बवीसी वर्ग में छठे स्थान पर बताया गया। याचिका में कहा गया कि दस्तावेज सत्यापन के बाद विभाग ने अंतिम मैरिट सूची जारी की, लेकिन उसमें एम्बवीसी वर्ग से केवल पांच अर्थार्थियों को ही शामिल किया गया। वहीं, छठे स्थान पर आई याचिकाकर्ता को चयन से वंचित कर दिया। ऐसे में उसे नियुक्ति दी जाए।

**प्रधानमंत्री आवास योजना-ग्रामीण परिवारों का सर्वे प्रारम्भ**

सबके लिए आवास

कार्यालय ग्राम पंचायत / पंचायत समिति / जिला परिषद में सम्पर्क कर पंजीकृत सर्वेयर द्वारा सर्वेक्षण अथवा

पात्र परिवार द्वारा आवास प्लस 2024 व Aadhaar FaceRD एप पर स्वयं सर्वे की सुविधा उपलब्ध

स्वयं के मोबाइल से भी सर्वे अपलोड करने का प्रावधान

- लाभार्थी मोबाइल फोन में QR Code से एप डाउनलोड करें।
- आधार कार्ड, नरेगा जॉब कार्ड एवं बैंक पासबुक, भूमि संबंधी जानकारी मोबाइल एप पर अपलोड करें।
- सर्वे पूर्ण होने पर सर्वे अपलोड (submit) करना होगा, अन्यथा सर्वे पूर्ण नहीं होगा।
- स्वयं सर्वे अपलोड करने की जानकारी विभाग की वेबसाइट <https://rdprd.rajasthan.gov.in> से प्राप्त करें।

[www.rural.nic.in](http://www.rural.nic.in) **ग्रामीण विकास विभाग, राजस्थान सरकार** [www.rdprd.rajasthan.gov.in](http://www.rdprd.rajasthan.gov.in)

**श्री नरेन्द्र मोदी**  
माननीय प्रधानमंत्री

**श्री भजनलाल शर्मा**  
माननीय मुख्यमंत्री

**आवास प्लस 2024 एप**  
डाउनलोड हेतु

**Aadhaar FaceRD एप**  
डाउनलोड हेतु